



दक्षिण भारत राष्ट्रमत

दक्षिण धारात राष्त्रमत | ६००० दिन सत्रिके | बेंगलूर और चेन्नई से एक साथ प्रकाशित



5 दूरमनों की मांड में घुस करके उन्हें टिकाने लगाना जानता है भारत

6 सिपाही सुधाकर घुले: अंधेरे में लिया बड़ा जोखिम, एक आतकवादी को ढेर किया, एक को ज़िंदा दबोचा

7 'संतोषी मां' के किरदार में नज़र आएंगी स्मृति सिन्हा

फ़र्स्ट टेक

तमिलनाडु में द्रमुक विधायक पुगाझेंती का निधन
चेन्नई/भाषा। द्रविड़ मुनेत्र कणम (द्रमुक) विधायक एन. पुगाझेंती का शनिवार को तमिलनाडु के विल्लुपुरम में एक अस्पताल में बीमारी के कारण निधन हो गया। अस्पताल के एक सूत्र ने यह जानकारी दी। वह 69 वर्ष के थे। उनके परिवार में पत्नी, एक बेटा और तीन बेटियां हैं। विक्रवंडी निर्वाचन क्षेत्र का प्रतिनिधित्व कर रहे पुगाझेंती अपनी पार्टी के अध्यक्ष और मुख्यमंत्री एन के स्टालिन के साथ शुक्रवार को चुनाव प्रचार कर रहे थे, उसी दौरान वह अचानक बेहोश हो गए। उन्हें तत्काल विल्लुपुरम में गवर्नमेंट मेडिकल कॉलेज हॉस्पिटल ले जाया गया जहां आज उनका निधन हो गया। पुगाझेंती 1973 में द्रमुक में शामिल हुए थे और पार्टी में विभिन्न पदों पर रहे। वह विक्रवंडी से 2021 का विधानसभा चुनाव जीते थे। वह विल्लुपुरम जिले में अतिथुर तिरुवृत्ति के रहने वाले थे।

यूक्रेन पर रूसी हमले में 10 लोगों की मौत, कई घायल
कीव/एजेन्सी। पिछले 24 घंटों में यूक्रेन पर रूसी हमलों में कम से कम 10 लोग मारे गए और कई अन्य घायल हो गए। स्थानीय अधिकारियों ने शनिवार को यह जानकारी दी। जापोरिडिया के गवर्नर इवान फेडोरोव ने कहा कि रूसी मिसाइल हमलों में 24 दक्षिणी शहर जापोरिडिया में चार लोगों की मौत हो गयी और अन्य 23 घायल हो गए। इसके अलावा हमले में 24 निजी घरों समेत 40 से अधिक घरों और नौ अपार्टमेंट को नुकसान पहुंचा है। इसके अलावा मेयर इहोर तेरेखाव के अनुसार यूक्रेन के दूसरे सबसे बड़े शहर खारकिव पर रात भर हुए मिसाइल हमलों में छह लोगों की मौत हो गयी और 11 अन्य घायल हुए हैं।

रूस के ओर्स्क शहर में बांध टूट
मॉस्को/एजेन्सी। रूस के ओर्स्क शहर में बांध टूटने से भारी बाढ़ आ गई और घर जलमग्न हो गए लेकिन किसी के हताहत होने की रिपोर्ट नहीं है। यह जानकारी स्थानीय अधिकारियों ने शनिवार को दी। ओर्स्क में मेयर के कार्यालय ने पहले कहा था कि शहर को यूराल नदी से बचाने के लिए बनाया गया बांध टूट गया, जिससे 4,258 घर और 10,987 निवासी प्रभावित हुए हैं। अभी प्रभावित शहर से बड़े पैमाने पर निकासी अभियान जारी है, जहां कई बस्तियां जलमग्न हो गई हैं। बाढ़ग्रस्त क्षेत्रों से निकाले गए लोगों की सहायता के लिए छह अस्थायी आश्रय स्थल बनाए गए हैं। क्षेत्रीय सरकार ने अपने टेलीग्राम चैनल के माध्यम से कहा कि 40 बच्चों सहित 94 लोगों को जोखिम वाले क्षेत्रों से अस्थायी आश्रयों में स्थानांतरित किया गया। उनका जीवन और स्वास्थ्य पर कोई खतरा नहीं है और उन्हें चिकित्सा सहायता की आवश्यक नहीं है।

बंगाल 2022 विस्फोट मामला:

पश्चिम बंगाल में एनआईए के दल पर भीड़ का हमला

हमले के बीच भी एनआईए ने किया दो लोगों को गिरफ्तार

दक्षिण भारत राष्ट्रमत dakshinbharat.com



नई दिल्ली/भाषा। राष्ट्रीय अन्वेषण अभिकरण (एनआईए) ने पश्चिम बंगाल के पूर्वी मेदिनीपुर जिले में भीड़ की ओर से जांच एजेंसी की टीम पर हमला किए जाने के बीच 2022 के विस्फोट मामले में शनिवार को दो प्रमुख साजिशकर्ताओं को गिरफ्तार किया। एक अधिकारी ने यहां यह जानकारी दी। संघीय जांच एजेंसी के एक प्रवक्ता ने बताया कि हमले में एनआईए का एक अधिकारी घायल हो गया और जांच एजेंसी

का एक वाहन क्षतिग्रस्त हो गया। शनिवार की इस घटना ने पांच जनवरी की उस घटना की याद दिला दी, जब उत्तरी 24 परगना के संदेशखालि इलाके में राशन घोटाले के सिलसिले में छापेमारी के दौरान प्रवर्तन निदेशालय के अधिकारियों पर हमला किया गया था। एनआईए के एक प्रवक्ता ने

शनिवार को कहा, पश्चिम बंगाल के भूपतिनगर विस्फोट मामले में एक बड़ी सफलता मिली। एनआईए ने राज्य के पूर्वी मेदिनीपुर जिले में भीड़ के कड़े प्रतिरोध के बीच दो प्रमुख साजिशकर्ताओं को गिरफ्तार किया। दिसंबर 2022 में विस्फोट में तीन लोगों की मौत हो गई थी।

सत्ता में आने के बाद 'इंडि' गठबंधन का लक्ष्य 'कमीशन' कमाना है : मोदी

भाजपा के लिए राष्ट्र प्रथम है, यह भाजपा का नारा नहीं बल्कि हमारे विश्वास की चीज है।

दक्षिण भारत राष्ट्रमत dakshinbharat.com



सहारनपुर (उप्र)/भाषा। प्रधानमंत्री नरेंद्र मोदी ने शनिवार को कहा कि विपक्षी 'इंडि' गठबंधन का लक्ष्य सत्ता में आने के बाद 'कमीशन' कमाना है, जबकि भारतीय जनता पार्टी (भाजपा) नीत राष्ट्रीय जनतांत्रिक गठबंधन (राजग) एक 'मिशन' पर है। सहारनपुर में एक चुनावी रैली को संबोधित करते हुए मोदी ने कहा कि विपक्षी गठबंधन आमामी लोकसभा चुनाव में भाजपा को 370 से अधिक सीट जीतने से रोकने के लिए लड़ रहा है। प्रधानमंत्री ने कहा, कांग्रेस जितने साल सत्ता में रही, उसने

'कमीशन' खाने को प्राथमिकता दी। 'इंडि' गठबंधन 'कमीशन' के लिए है, एनडीए (राजग) मोदी सरकार मिशन के लिए है। मोदी ने कहा, अब हम भारत को विकसित राष्ट्र बनाने के 'मिशन' में जुटे हैं। वहीं दूसरी तरफ हमारे विरोधी सत्ता पाने के लिए तड़प रहे हैं। उन्होंने कहा, मैं देश का पहला ऐसा चुनाव देख रहा हूँ, जहां विपक्ष

जीत का दावा नहीं कर रहा है, बल्कि विपक्ष केवल इसलिए चुनाव लड़ रहा है, ताकि भाजपा की सीट 370 से कम की जा सकें और राजग की सीट 400 से कम की जा सकें। उन्होंने कहा कि गांव-शहर सब जगह लोग कह रहे हैं, फिर एक बार मोदी सरकार' और 'चार जून को 400 पार'। मोदी ने कहा, दस वर्ष पहले मैं

चुनावी जनसभा के लिए सहारनपुर आया था। उस समय देश घोर निराशा, घोर संकट के दौर से गुजर रहा था। तब मैंने आपको गारंटी दी थी कि मैं देश झुकने नहीं दूंगा, देश रुकने नहीं दूंगा। उन्होंने कहा, मैंने संकल्प लिया था कि आपके आशीर्वाद से हर स्थिति, हर परिस्थिति को बदलूंगा, निराशा को आशा में बदलूंगा, आशा को विश्वास में बदलूंगा। आपने अपने आशीर्वाद में कोई कमी नहीं रखी और मोदी ने अपनी मेहनत में कोई कमी नहीं छोड़ी। मोदी ने कहा, आज भाजपा का स्थापना दिवस है। बहुत कम वशकों में ही भाजपा के साथ रिकॉर्ड संख्या में हमारे देशवासी जुड़े हैं। भाजपा ने लोगों का भरोसा जीता है, भाजपा ने लोगों का दिल जीता है।

'भारत के मूल विचार को न समझ पाने के लिए विपक्षी दल की इतालवी संस्कृति जिम्मेदार'

शाह ने खरगे की अनुच्छेद 370 संबंधी टिप्पणी को लेकर कांग्रेस पर कटाक्ष किया

दक्षिण भारत राष्ट्रमत dakshinbharat.com

नई दिल्ली/भाषा। भाजपा ने राजस्थान में संविधान के अनुच्छेद 370 को हटाने का जिक्र करने पर सत्तारूढ़ दल की आलोचना करने को लेकर कांग्रेस अध्यक्ष मल्लिकार्जुन खरगे पर शनिवार को निशाना साधा। केंद्रीय गृह मंत्री अमित शाह ने कहा कि भारत के मूल विचार को न समझ पाने के लिए विपक्षी दल की इतालवी संस्कृति जिम्मेदार है। शाह और पार्टी अध्यक्ष जेपी नड्डा सहित भारतीय जनता पार्टी



(भाजपा) के अन्य नेताओं ने 'एक्स' पर खरगे के भाषण की एक क्लिप साझा की, जिसमें उन्होंने राजस्थान में अनुच्छेद 370 को हटाने के बारे में बात करने की वजह से सत्तारूढ़ दल पर निशाना साधते हुए सुना जा सकता है। क्लिप में खरगे यह कहते सुने जाते हैं, "अरे भाई, यहां के लोगों से (इसका) क्या वास्ता है?" कांग्रेस प्रमुख ने अनुच्छेद 370 की जगह अनुच्छेद 371 का गलत उल्लेख भी किया।

जम्मू-कश्मीर को विशेष अधिकार देने वाले अनुच्छेद 370 को अगस्त 2019 में भाजपा के नेतृत्व वाली केंद्र सरकार ने निरस्त कर दिया था। शाह ने 'एक्स' पर कहा कि खरगे ने जो कहा, उसे सुनना 'शर्मनाक' है। उन्होंने कहा कि जम्मू-कश्मीर भारत का अभिन्न अंग है और इस पर हर राज्य तथा हर नागरिक का ठीक उसी तरह अधिकार है, जैसे जम्मू-कश्मीर के लोगों का देश के बाकी हिस्सों पर अधिकार है। कांग्रेस पर निशाना साधते हुए

लाओस में गैरकानूनी काम में फंसाए गए 17 भारतीय लौट रहे स्वदेश

नई दिल्ली/भाषा। विदेश मंत्री एस जयशंकर ने शनिवार को कहा कि लाओस में धोखे से गैरकानूनी काम में फंसाए गए 17 भारतीय कामगारों को स्वदेश वापस लाया जा रहा है। विदेश मंत्री ने इस मामले में मदद के लिए लाओस में भारतीय दूतावास की सराहना की। जयशंकर ने सोशल मीडिया मंच 'एक्स' पर एक पोस्ट में कहा, मोदी की गारंटी सभी के लिए देश-विदेश में हर कहीं काम करती है। लाओस में धोखे में रखकर गैरकानूनी और खतरनाक काम में फंसाए गए 17 भारतीय कामगार स्वदेश लौट रहे हैं। उन्होंने कहा, लाओस में भारतीय दूतावास ने अच्छे काम किया। सुरक्षित वापसी में मदद के लिए लाओस के अधिकारियों का धन्यवाद।

भारतीय राजनीति के सर्वश्रेष्ठ 'फिनिशर' हैं राहुल गांधी

दक्षिण भारत राष्ट्रमत dakshinbharat.com

भोपाल/भाषा। केंद्रीय मंत्री राजनाथ सिंह ने शनिवार को कांग्रेस नेता राहुल गांधी की तुलना महेंद्र सिंह धोनी से करते हुए कहा कि धोनी की तरह वह भी मैच को जल्दी खत्म करने में माहिर हैं। मध्य प्रदेश के सीधी जिले में एक चुनाव प्रचार रैली में अपने संबोधन में पूर्व भाजपा अध्यक्ष सिंह ने यह भी आरोप लगाया कि कांग्रेस का भ्रष्टाचार के साथ अटूट रिश्ता है। उन्होंने कहा, 'एक समय भारतीय राजनीति में 'खत्म' नहीं कर देंगे, तब तक वह नहीं रुकेंगे।

केवल दो या तीन छोटे राज्यों में ही उसकी सरकार है।' उन्होंने कहा, मुझे कभी-कभी आश्चर्य होता है कि ऐसा क्यों हो रहा है, तो मैं इस निष्कर्ष पर पहुंचता हूँ, क्रिकेट में सबसे अच्छा 'फिनिशर' कौन है? (लोगों के जवाब देने के बाद) धोनी। अगर कोई मुझसे पूछता है कि भारतीय राजनीति में सबसे अच्छा 'फिनिशर' कौन है, तो मैं कहूंगा कि वह राहुल गांधी हैं। यही कारण है कि कई नेताओं ने कांग्रेस छोड़ दी है।' इससे पहले की एक रैली में राहुल गांधी पर कटाक्ष करते हुए कहा था कि उन्होंने कसम खाई है कि जब तक वह कांग्रेस को 'खत्म' नहीं कर देंगे, तब तक वह नहीं रुकेंगे।

बेंगलूरु में जल संकट पर सिद्धरामैया सरकार पर सीतारमण ने निशाना साधा

दक्षिण भारत राष्ट्रमत dakshinbharat.com

बेंगलूरु/भाषा। केंद्रीय वित्त मंत्री निर्मला सीतारमण ने शनिवार को बेंगलूरु में जल संकट को लेकर राज्य की सिद्धरामैया सरकार पर निशाना साधा और आरोप लगाया कि कांग्रेस ने पिछले साल कर्नाटक में सत्ता में आने के बाद कई सिंचाई तथा जल संबंधी परियोजनाओं व पहलों को रोक दिया। उन्होंने राज्य में कथित तौर पर विगड़ती कानून व व्यवस्था की स्थिति के लिए भी कांग्रेस की आलोचना की। यहां एक संवाददाता सम्मेलन को संबोधित करते हुए केंद्रीय मंत्री ने कहा कि यह बहुत चिंताजनक और दुखद है कि शहर जल संबंधी समस्याओं से जूझ रहा है।



सीतारमण ने कहा, 'केवल पानी उपलब्ध न होना ही एक समस्या नहीं है। कल से शहर में दूधभर्यपूर्ण रूप से हैजा फैलने को लेकर आ रही खबरें भी बहुत चिंताजनक हैं...यह चिंता की बात है लेकिन मुझे लगता है यह इसलिए है कि लोगों के पास पर्याप्त पानी उपलब्ध नहीं, दूषित पानी भी लोगों तक पहुंच रहा है और इसके परिणामस्वरूप उन्हें परेशानियों का सामना करना पड़ रहा है।' उन्होंने आरोप

लगाया, 'जब कर्नाटक विधानसभा में पाकिस्तान समर्थक नारे लगाए जाते हैं तो इसका अप्रत्यक्ष समर्थन होता है...यह बहुत बड़ा संकेत है कि यह ठीक है, हम कुछ भी कर सकते हैं और बच सकते हैं।' सूखा राहत निधि में देरी के बारे में एक सवाल पर सीतारमण ने कहा कि कर्नाटक सरकार ने अक्टूबर में जापान सौंपा और अंतर-मंत्रालयी केंद्रीय दल यहां आया था और निरीक्षण किया था।

नड्डा, पांच अन्य ने ली राज्यसभा की सदस्यता की शपथ

नई दिल्ली/भाषा। राज्यसभा चुनाव में हाल ही में निर्वाचित भारतीय जनता पार्टी (भाजपा) के राष्ट्रीय अध्यक्ष जे. पी. नड्डा और पांच अन्य नेताओं ने शनिवार को उच्च सदन की सदस्यता की शपथ ली। राज्यसभा के सभापति जगदीप धनखड़ ने सभी को शपथ दिलाई। शपथ लेने वाले अन्य लोगों में अशोकराव शंकरराव चव्हाण (महाराष्ट्र), चुशीलाल गारासिया (राजस्थान), अनिल कुमार यादव मंडाडी (तेलंगाना), सुमिता देव और मोहम्मद नदीमुल हक (दोनों पश्चिम बंगाल) शामिल हैं। धनखड़ के कार्यालय ने शपथ-ग्रहण की तस्वीरें साझा करते हुए 'एक्स' पर एक पोस्ट में कहा, भारत के उपराष्ट्रपति एवं राज्यसभा के सभापति, जगदीप धनखड़ ने आज संसद भवन में जगत प्रकाश नारायण लाल नड्डा जी को राज्यसभा के निर्वाचित सदस्य के रूप में शपथ दिलाई।

OPENS TODAY

A MUST HAVE SPRING COLLECTION

HI LIFE EXHIBITION

Fashion | Style | Decor | Luxury

OVER 250+ OF THE FINEST DESIGNERS

7.8.9 APR

THE LaLiT

ASHOK BANGALORE

10 am - 8 pm | Valet Parking | Entry fee Rs.100

भारत, अमेरिका के

चुनाव को एआई आधारित सामग्री से प्रभावित कर सकता है चीन : माइक्रोसॉफ्ट

दक्षिण भारत राष्ट्रमत dakshinbharat.com

नई दिल्ली/भाषा। भारत और अमेरिका जैसी प्रमुख अर्थव्यवस्थाओं में इस साल चुनाव होने वाले हैं और इस दौरान चीन अपने हितों को लाभ पहुंचाने के लिए कृत्रिम मेधा

(एआई) आधारित सामग्री का उपयोग कर सकता है। प्रमुख सॉफ्टवेयर कंपनी माइक्रोसॉफ्ट ने एक ब्लॉग में यह आशंका जताई। ब्लॉग में कहा गया, हमारा आकलन है कि विशेष रूप से भारत, दक्षिण कोरिया और अमेरिका सहित इस साल

चुनावों में होने वाले आम चुनावों के दौरान चीन अपने हितों को लाभ पहुंचाने के लिए एआई आधारित सामग्री का निर्माण और प्रसार कर सकता है। रिपोर्ट में उत्तर कोरियाई साइबर जोखिम तत्वों का भी उल्लेख किया गया, जो इन तीन देशों में चुनावों को

प्रभावित करने की दिशा में काम कर रहे हैं। माइक्रोसॉफ्ट के निष्कर्षों के अनुसार, चीन द्वारा एआई आधारित सामग्री का उपयोग करने से चुनाव परिणामों के प्रभावित होने की आशंका कम है, लेकिन इनके लगातार उपयोग, मीम्स के प्रसार आदि से भविष्य में इनका असर हो सकता है।

07-04-2024 08-04-2024
सूर्योदय 6:31 बजे सूर्यास्त 6:11 बजे

BSE 74,248.22 (+20.59) NSE 22,513.70 (-0.95)

सोना 7,200 रु. (24 कर) प्रति ग्राम चांदी 80,666 रु. प्रति किलो

मिशन मंडेला दक्षिण भारत राष्ट्रमत



केलाश मण्डेला, मो. 9828233434
घोषणा पत्र है मिशन सभी का अंत्योदय, अच्छा शासन और राष्ट्रवाद। अब तक शायद है नहीं रहा, कोई भी दल में यह विवाद। पर ज्यादातर करते विस्मृत, इलेक्शन में निज जीत बाद। प्रतिबद्ध कौन है मुझे पर, ये ही रखना है हमें याद।

सहज स्मृति योग



व्यक्ति के मन में जो आध्यात्मिक प्रश्न उठते हैं उनका इस स्तंभ में समाधान प्रस्तुत करने का काम कर रहे हैं गुरुजी श्री नंदकिशोर तिवारी। व्यक्ति की पृष्ठभूमि चाहे किसी भी मत, सम्प्रदाय, मज़हब से हो, सहज स्मृति योग का सरोकार मनुष्य के मात्र आत्मवान होने से है। इसलिए सहज स्मृति योग का ध्यान केवल जिज्ञासु के समाधान पर रहता है। आप भी अपनी जिज्ञासाएं gururajji@darpanfoundation.com पर ईमेल या व्हाट्स अप (9902912396) द्वारा भेज सकते हैं।

प्रश्न: गुरुजी, मैं पलट कर याद करता हूँ तो याद आता है कि आपसे जितनी बार भी मैं मिला हर बार का मेरा अनुभव यही रहा है कि आपने मेरे प्रश्नों का उत्तर इतनी स्पष्टता से दिया मानो केवल उत्तर नहीं सीधी स्पष्टता ही मुझे दे दी हो क्योंकि, उत्तर पाने के बाद फिर जितनी भी देर आपके पास रुका उतने समय तक कोई प्रश्न ही मन में नहीं उठता रहा है। ऐसा कैसे होता है ? और ऐसा क्यों होता है कि दूर जाते ही वह शांति और स्पष्टता धीरे धीरे कम होती जाती है?

उत्तर: भैया, अभी आपकी दृष्टि में हमसे आपके सम्बन्ध का रूप ऐसा है कि मेरा आपको आपके पहले प्रश्न का स्पष्ट उत्तर देना इस सम्बन्ध की मर्यादा के परे चला जाएगा। और किसी भी सम्बन्ध की मर्यादा से परे जाने पर परमार्थ का व्यवहार भी व्यर्थ का व्यापार हो जाता है। इसलिए पहले आपके प्रश्न का उत्तर देता हूँ। वह यही है कि परम आध्यात्मिक दृष्टि में प्राथमिक स्वरूप से सर्वत्र और सर्वकाल में समाधान ही समाधान दिखता है, समस्या नहीं। तो जब हमारी दृष्टि परम दृष्टि से एकाकार हो जाती है तब उसमें स्पष्टता का होना प्रत्यक्ष प्रमाण हो जाता है और जब भी किसी न किसी तरह हमारी दृष्टि में परम दृष्टि या गुरु दृष्टि से दूरी या विलगाव या अलगाव या अभाव आता है तब पूर्णता, स्पष्टता, शांति, परम सुख आदि भी दूर होते जाते हैं। ध्यान से देखेंगे तो पाएंगे कि आपके दूसरे प्रश्न के उत्तर में आपके पहले प्रश्न का उत्तर भी छिपा हुआ है।


98% से ज्यादा पायलटों ने नए अनुबंध पर किए हस्ताक्षर : कन्नन



दक्षिण भारत राष्ट्रमत dakshinbharat.com

नई दिल्ली/भाषा। विमानन कंपनी विस्तार के मुख्य कार्यकारी अधिकारी (सीओओ) विनोद कन्नन ने शनिवार को कहा कि 98 प्रतिशत से अधिक पायलटों ने नए अनुबंध पर हस्ताक्षर कर दिए हैं। और इस महीने का परिचालन सप्ताहांत तक स्थिर होने की उम्मीद है। चालक दल की कमी के कारण इस सप्ताह की शुरुआत में एयरलाइंस को परिचालन में भारी व्यवधान का सामना करना पड़ा।

तटरक्षक बल ने समुद्र में नौका में आग लगने से झुलसे नौ मछुआरों को बचाया



दक्षिण भारत राष्ट्रमत dakshinbharat.com

नई दिल्ली/भाषा। भारतीय तटरक्षक बल (आईसीजी) ने समुद्र में मछली पकड़ने वाली एक नौका पर आग लगने की घटना और उसके परिणामस्वरूप हुए विस्फोट के बाद गंभीर रूप से झुलसे नौ मछुआरों को समय रहते सहायता प्रदान की। आईसीजी ने एक बयान में कहा कि पांच अग्नेय को मछुआरों की नौका आग लगने के बाद समुद्र में डूब गई थी। बयान में कहा गया है कि सभी नौ मछुआरे बचने के लिए पानी में कूद गए लेकिन इस दौरान कुछ गंभीर रूप से झुलस गए। विस्फोट के कारण क्षतिग्रस्त हुई भारतीय नौका दुर्गा भवानी कुछ ही मिनट में डूब गई। बयान के अनुसार पास में मौजूद एक नाव ने आग और विस्फोट के बारे में तटरक्षक जहाज को जानकारी दी, जो जीवित बचे लोगों को लेने के लिए आगे बढ़ा।

आंध्र प्रदेश में वाईएसआरसीपी विधायक कांग्रेस में शामिल हुए

कडप्पा (आंध्र प्रदेश)/भाषा। पुथलपट्टु से विधायक एम एस बाबू सत्तारूढ़ वाईएसआरसीपी को छोड़कर शनिवार को कांग्रेस में शामिल हो गए। एक बयान में इसकी जानकारी दी गई है। बाबू ने आंध्र प्रदेश कांग्रेस कमेटी की अध्यक्ष वाई एस शर्मिला की उपस्थिति में कांग्रेस का दामन थामा। कांग्रेस ने एक विज्ञप्ति में कहा, चुनाव से पहले सत्तारूढ़ वाईएसआरसीपी को बड़ा झटका। पुथलपट्टु से विधायक एम एस बाबू कांग्रेस में शामिल हुए। शर्मिला ने कांग्रेस में आने पर उनका स्वागत किया। इस बीच, शर्मिला कडप्पा जिले में अपना चुनावी दौरा जारी रखे हुए हैं। वह आज कडप्पा शहर में अमीन पीर दरगाह गईं और विशेष इबादत की। उन्होंने शहर में एक नुक़्कड़ सभा में कहा, वाईएसआर (वाईएस राजशेखर रेड्डी) हमेशा भाजपा के खिलाफ थे जो धर्म के नाम पर झगड़े करती है। वाईएसआर के बेटे (मुख्यमंत्री) जगन मोहन रेड्डी भाजपा के गुलाम हैं।

हमीरपुर के लोगों ने मुझे हमेशा आशीर्वाद दिया है : अनुराग ठाकुर

दक्षिण भारत राष्ट्रमत dakshinbharat.com



बिलासपुर (हिमाचल प्रदेश)/भाषा। केंद्रीय सूचना एवं प्रसारण मंत्री अनुराग ठाकुर ने शनिवार को कहा कि हमीरपुर लोकसभा क्षेत्र के लोगों ने उन्हें हमेशा आशीर्वाद दिया है। ठाकुर ने कहा, हमने काम किया है और आगे भी करते रहेंगे। उन्होंने भरोसा जताया कि क्षेत्र के लोग, विशेषकर महिलाएं इस बार 'शत प्रतिशत' वोट डालेंगीं। ठाकुर ने भारतीय जनता पार्टी (भाजपा) के स्थापना दिवस पर लोगों को बधाई देते हुए कहा कि भाजपा एक दूरदर्शी पार्टी है। उन्होंने कहा कि उनका मानना है

कि उनकी पार्टी ने सभी निर्धारित लक्ष्य हासिल किए हैं, चाहे वह अनुच्छेद 370 को खत्म करना हो, तीन तलाक पर प्रतिबंध लगाना हो, नागरिकता संशोधन अधिनियम (सीएए) लाना हो या अयोध्या में राम मंदिर का निर्माण करना हो। उन्होंने बिलासपुर में पार्टी कार्यालय का उद्घाटन करते हुए कहा कि प्रधानमंत्री नरेंद्र मोदी के नेतृत्व वाली भाजपा का मुख्य उद्देश्य गरीब लोगों के कल्याण के लिए काम करना, देश की अर्थव्यवस्था में सुधार करना और भारत को दुनिया के सबसे मजबूत देशों में से एक बनाना है। उन्होंने 'अब की बार

'दावों और वादों का पुलिंदा' करार देते हुए कहा कि आज कांग्रेस पर किसी को भरोसा नहीं है और देश में सिर्फ एक ही पार्टी चलती है और वह है मोदी की पार्टी। का शिकार न बने और चुनावों में उन्हें खारिज करे क्योंकि भाजपा ही वह दल है जो देश को सभी क्षेत्रों में आगे ले जा सकता है। ठाकुर ने आरोप लगाया कि कांग्रेस ने लोगों को हमेशा बेवकूफ बनाया है लेकिन इस बार उनके नारे काम नहीं आएंगे। उन्होंने बिलासपुर जिले में पार्टी बैठकों और स्थापना दिवस समारोहों की एक श्रृंखला के दौरान लोगों से देश को मजबूत बनाने और अपने कल्याण एवं खुशहाली के लिए भाजपा के पीछे एकजुट होने का आह्वान किया। उन्होंने कांग्रेस के घोषणापत्र को

सीबीआई ने बाल तस्करी गिरोह के सात सदस्यों को गिरफ्तार किया

नई दिल्ली/भाषा। केंद्रीय अन्वेषण ब्यूरो (सीबीआई) ने सोशल मीडिया विज्ञापनों के माध्यम से निःसंतान दंपतियों को बच्चे बेचने वाले सात लोगों को गिरफ्तार करके बाल तस्करों के एक गिरोह का भंडाफोड़ किया और अभियान के दौरान दो शिशुओं को बचाया है। अधिकारियों ने शनिवार को यह जानकारी दी। उन्होंने बताया कि गुप्त सूचना के आधार पर सीबीआई ने शुक्रवार शाम को दिल्ली और हरियाणा में सात स्थानों पर तलाशी अभियान शुरू किया। एजेंसी के अधिकारियों ने डेढ़ दिन और 15 दिन के दो शिशुओं को बरामद किया, जिन्हें गिरोह बेचने की योजना बना रहा था। सीबीआई ने गिरोह के सात सदस्यों को पकड़ा, जिन्हें बाद में गिरफ्तार कर लिया गया। गिरफ्तार लोगों में सोनीपत का नीजज और दिल्ली के पश्चिम विहार की इंदु पवार, पटेल नगर का असलम, कन्हैया नगर की पूजा कश्यप, मालवीय नगर की अंजलि, कविता और रितु शामिल हैं।

तिहाड़ जेल में रहने के दौरान मैंने साहस से काम लिया, मजबूत बना रहा : संजय सिंह



दक्षिण भारत राष्ट्रमत dakshinbharat.com

नई दिल्ली/भाषा। आम आदमी पार्टी (आप) के सांसद संजय सिंह ने शनिवार को कहा कि तिहाड़ जेल में छह महीने रहने के दौरान उन्होंने दुर्बल और साहस से काम लिया और उन्होंने अपने परिवार के सदस्यों से भी कहा था कि वे 'आंसू न बहाएं'। राज्यसभा सदस्य सिंह को मंगलवार को उच्चतम न्यायालय ने दिल्ली आबकारी नीति से जुड़े

धनशोधन मामले में जमानत दे दी थी। लगभग छह महीने तक तिहाड़ जेल में बंद रहने के बाद वह बुधवार को तिहाड़ जेल से बाहर आए थे। उन्होंने 'पीटीआई-भाषा' को दिए एक साक्षात्कार में तिहाड़ में बिताए अपने दिनों को याद किया। दिल्ली के मुख्यमंत्री अरविंद केजरीवाल और 'आप' के वरिष्ठ नेता मनोष सिंसोदिया और सत्येंद्र जैन भी इस समय तिहाड़ जेल में बंद हैं। सिंह ने कहा, शुरुआती 11 दिन छोटी सी कोठरी में काफी मुश्किल थे, बाहर निकलने की इजाजत नहीं थी। मैं पुलिस सुरक्षा में था। इसके बाद, मैंने जेल प्रशासन से बात की और मांग की कि मुझे एक आम कैदी के रूप में अधिकार दिए जाएं। उन्होंने कहा कि इसके बाद उन्हें पुलिस सुरक्षा के तहत निश्चित समय के लिए कोठरी से बाहर जाने की अनुमति दी गई।

भाजपा की सांप्रदायिक राजनीति को केरल में जड़े जमाने नहीं देंगे: विजयन



अलप्पुझा(केरल)/भाषा। केरल के मुख्यमंत्री पी. विजयन ने शनिवार के कहा कि वाम मोर्चा भाजपा की सांप्रदायिक राजनीति को केरल में जड़े जमाने नहीं देगी। उन्होंने कहा कि उनका गठबंधन सुनिश्चित करेगा कि आगामी लोकसभा चुनाव में भाजपा को एक भी सीट पर जीत न मिले।

विजयन ने यहां मीडिया को संबोधित करते हुए कहा कि वामपंथी संघ परिवार द्वारा देश और उसके लोगों के लिए पेश की गई चुनौतियों से निपट लेने और उन्हें सत्ता से बाहर करने की दिशा में काम करेंगे। उन्होंने नागरिकता संशोधन अधिनियम (सीएए) के मुद्दे पर भी कांग्रेस पर हमला बोला। मुख्यमंत्री ने कहा, हम यह चुनाव भाजपा को सत्ता से बाहर करने के लक्ष्य के साथ लड़ रहे हैं और इसीलिए हम राष्ट्रीय स्तर पर भाजपा विरोधी मोर्चे में सक्रिय रूप से शामिल हुए हैं। हम एक बात स्पष्ट करना चाहेंगे कि भाजपा को न केवल सभी 20 सीट पर हार का सामना करना पड़ेगा, बल्कि वे इस बार भी राज्य के किसी भी निर्वाचन क्षेत्र में दूसरा स्थान हासिल करने में भी असफल रहेंगे। उन्होंने कहा कि यह चुनाव देश का भविष्य तय करेगा और कांग्रेस के पक्ष में मतदान करने का कोई मतलब नहीं है। विजयन ने कहा, पिछले पांच साल के अनुभव से लोग समझ गए हैं कि कांग्रेस को वोट देने का कोई मतलब नहीं है। वामपंथी दल देश में खतरनाक नीतियां लागू करने वाली भाजपा को उखाड़ फेंकने के लिए लोगों से वोट मांग रहे हैं। मुख्यमंत्री ने कांग्रेस पर भी निशाना साधते हुए कहा कि सबसे पुरानी पार्टी ने भाजपा को जगह दी और वोट दिए लेकिन वामपंथियों का सांप्रदायिक फासीवादियों से लड़ने का इतिहास रहा है।

भाजपा ने पाकिस्तान, चीन के एजेंडे को सफल होने से रोकने के लिए अथक प्रयास किया : चुघ



दक्षिण भारत राष्ट्रमत dakshinbharat.com

श्रीनगर/भाषा। भारतीय जनता पार्टी (भाजपा) महासचिव तरुण चुघ ने शनिवार को कहा कि पार्टी कार्यकर्ताओं ने यह सुनिश्चित करने के लिए अथक प्रयास किया है कि पाकिस्तान और चीन का एजेंडा जम्मू कश्मीर में सफल न हो। चुघ ने भाजपा के 44वें स्थापना दिवस समारोह की अध्यक्षता करते हुए कहा कि सर्वोच्च बलिदान देने वाले कार्यकर्ताओं की सूची बहुत लंबी है जिसमें 1990 के दशक में बलिदान देने वाले टी एल टिप्लू से लेकर वसीम बारी तक का नाम शामिल है। चुघ ने कहा, एस पी मुखर्जी ने इस भूमि पर बलिदान दिया ताकि जम्मू कश्मीर के लोगों को अधिक अधिकार मिलें और अनुच्छेद 370 और 35ए से मुक्ति मिले। मैं उन पार्टी कार्यकर्ताओं को श्रद्धांजलि अर्पित करता हूँ जिन्होंने पिछले कई दशकों में भाजपा के लिए निःस्वार्थ भाव से काम किया। इस अवसर पर भाजपा ने देश की एकता और अखंडता के लिए अपने प्रणियों की आहुति देने वाले कश्मीर के अपने कार्यकर्ताओं और नेताओं को श्रद्धांजलि अर्पित की।

कविता ने अदालत का किया रुख, सीबीआई को पूछताछ की दी गई अनुमति वापस लेने का अनुरोध



दक्षिण भारत राष्ट्रमत dakshinbharat.com

नई दिल्ली/भाषा। अब रह हो चुकी दिल्ली आबकारी नीति में 'घोटाला' से जुड़े धनशोधन के मामले में गिरफ्तार भारत राष्ट्र समिति (बीआरएस) नेता के. कविता ने शनिवार को राष्ट्रीय राजधानी की एक अदालत में याचिका दायर कर उसके आदेश को वापस लेने का आग्रह किया, जिसमें केंद्रीय अन्वेषण ब्यूरो (सीबीआई) को उनसे तिहाड़ जेल में पूछताछ करने की अनुमति दी गई थी। सीबीआई आबकारी नीति मामले में भ्रष्टाचार के पहलू की जांच कर रही है। कविता के वकील नितेश राणा ने अदालत को बताया कि सीबीआई ने 'उनके पीठ पीछे'



उत्तरे पूछताछ करने की अनुमति मांगने वाली याचिका दायर करके कानून की उचित प्रक्रिया को विफल कर दिया। राणा ने कहा, मुझे गंभीर आशंका है कि अदालत से अनुकूल आदेश प्राप्त करने के लिए सीबीआई ने सही तथ्यों का खुलासा नहीं किया होगा। उन्होंने अदालत से आग्रह किया कि कविता से न्यायिक हिरासत में पूछताछ की अनुमति देने वाले उसके




तेलंगाना की कांग्रेस सरकार ने 100 दिन में चुनावी 'गारंटी' लागू नहीं की : किशन रेड्डी

दक्षिण भारत राष्ट्रमत dakshinbharat.com

हैदराबाद/भाषा। कांग्रेस के पूर्व अध्यक्ष राहुल गांधी की यहां होने जा रही चुनावी रैली से पहले, केंद्रीय मंत्री जी.किशन रेड्डी ने तेलंगाना में सत्तारूढ़ कांग्रेस पर निशाना साधते हुए शनिवार को कहा कि राज्य सरकार ने वादे के अनुसार 100 दिन के भीतर अपनी छह चुनावी 'गारंटी' लागू नहीं की। भारतीय जनता पार्टी (भाजपा) की तेलंगाना इकाई के अध्यक्ष किशन रेड्डी पार्टी के प्रदेश मुख्यालय में भाजपा के स्थापना दिवस पर आयोजित कार्यक्रम को संबोधित कर रहे थे। किशन रेड्डी ने कहा, कांग्रेस ने लोगों से वादे किए हैं, लेकिन उन्हें लागू नहीं किया जा रहा है। मेरा कांग्रेस और राहुल गांधी से सवाल है। अपने विधानसभा चुनाव के दौरान छह 'गारंटी' के नाम पर तेलंगाना के लोगों से वादे किए थे। आपने कहा था कि आप उन्हें 100 दिनों में लागू करेंगे। आज, राहुल गांधी को बताना चाहिए कि वह तेलंगाना कैसे आ रहे हैं (जब वादे पूरे नहीं किए गए)। उन्होंने आरोप लगाया कि मुख्यमंत्री ए रवेत रेड्डी का ध्यान वादों को लागू करने पर नहीं, बल्कि अन्य दलों के नेताओं को कांग्रेस में शामिल कराने पर है। किशन रेड्डी ने दावा किया कि पूर्व मुख्यमंत्री के.चंद्रशेखर राव नीत भारत राष्ट्र समिति (बीआरएस) चुनाव मैदान में मजबूत दावेदार नहीं हैं और कांग्रेस का जनाधार घटना शुरू हो गया है।

सरकारी विभागों में अनुबंध पर मर्ती बंद होनी चाहिए : शरद पवार



पुणे/भाषा। राष्ट्रीय कांग्रेस पार्टी (शरदचंद्र पवार) के प्रमुख शरद पवार ने प्रतियोगी परीक्षाओं की तैयारी को कर रहे छात्रों को संबोधित करते हुए शनिवार को कहा कि सरकारी विभागों में अनुबंध पर मर्ती बंद होनी चाहिए। पवार ने यह भी कहा कि ऐसी परीक्षाओं में सीटें बढाई जानी चाहिए। उन्होंने कहा कि सरकार को छात्रों की समस्याओं के समाधान के लिए निरंतर प्रयास करने चाहिए, जो अपने भविष्य को बेहतर बनाने के लिए बहुत मेहनत कर रहे हैं। उन्होंने 'अवस्थित तरुणाई आश्वासक साहब' कार्यक्रम में कहा, प्रधानमंत्री नरेंद्र मोदी ने प्रति वर्ष दो करोड़ नौकरियों का वादा किया था, लेकिन केवल सात लाख युवाओं को ही नौकरियां मिली हैं। भ्रष्टाचार को कम करने, सामाजिक संरचनाओं को विकसित करने और कारखानों का निर्माण करने की जरूरत है। कार्यक्रम में पवार ने छात्र से कहा कि अगर केंद्र और राज्य सरकारें उनकी समस्याएं नहीं सुनती हैं तो संघर्ष करना होगा। राजनीति और निर्णय लेने में महिलाओं की भूमिका के बारे में पूछा जाने पर उन्होंने कहा कि अगर अवसर मिले तो महिलाएं हर क्षेत्र में उत्कृष्टता हासिल कर सकती हैं।

पंजाब: तरन तारन में 55 वर्षीय महिला को अर्धनग्न कर घुमाया

तरन तारन/भाषा। पंजाब के तरन तारन के बल्टोहा गांव में 55-वर्षीय एक महिला के साथ उसके बेटे के ससुराल वालों ने कथित तौर पर मारपीट की और उसे अर्धनग्न करके घुमाया। पीड़ित महिला के बेटे ने युवती के परिजनों की इच्छा के खिलाफ उससे (युवती से) शादी की

थी। पुलिस ने शनिवार को यह जानकारी दी। पीड़िता को अर्धनग्न करके घुमाए जाने का एक कथित वीडियो शुक्रवार को सोशल मीडिया पर काफी प्रचारित प्रसारित हुआ। पुलिस ने बताया कि यह घटना 31 मार्च को हुई। पीड़िता द्वारा दर्ज कराई गई शिकायत के अनुसार जब

वह अपने घर पर अकेली थी जब उसके बेटे के ससुराल वालों ने कथित तौर पर उसके साथ मारपीट और अर्धनग्न करके घुमाए जाने का आरोप लगाया कि उसे अर्धनग्न हालत में गांव में घुमाया गया। पुलिस ने कहा कि पांच लोगों के खिलाफ मामला दर्ज किया गया है।

मान ने कार्यकर्ताओं से कहा, शिकवे शिकायत छोड़ 'आप' की जीत के लिए काम करें

दक्षिण भारत राष्ट्रमत dakshinbharat.com



चंडीगढ़/भाषा। पंजाब के मुख्यमंत्री भगवंत मान ने शनिवार को आम आदमी पार्टी (आप) कार्यकर्ताओं से कहा कि उनकी यदि कोई शिकायत है तो उसे भूलकर राज्य की सभी 13 लोकसभा सीट पर पार्टी की जीत सुनिश्चित करने के लिए काम करें। मान ने आगे कहा कि संगठन और सरकार में कार्यकर्ताओं को जिम्मेदारियां

दी जाएंगी। उन्होंने दिल्ली के मुख्यमंत्री और आप के राष्ट्रीय संयोजक अरविंद केजरीवाल की गिरफ्तारी पर भाजपा के नेतृत्व वाली केंद्र सरकार की आलोचना करते हुए कहा कि यह भारतीय जनता पार्टी (भाजपा) की 'गलत धारणा' थी कि वह आप को खत्म कर सकती है। पंजाब में पार्टी के चुनाव अभियान का नेतृत्व कर रहे मान मोगा में पार्टी कार्यकर्ताओं की अपनी पहली बैठक को संबोधित कर रहे थे। इस मौके पर पार्टी के राष्ट्रीय महासचिव (संगठन) संदीप पाठक भी मौजूद थे। पंजाब की 13 लोकसभा सीट के लिए एक जून को मतदान होगा। मान ने पार्टी कार्यकर्ताओं को संबोधित करते हुए मुफ्त बिजली, सरकारी नौकरियां देने और फसल सिंचाई के लिए पर्याप्त पानी सहित अपनी सरकार की 'उपलब्धियों' की चर्चा की।

पंजाब में बिगड़ रही कानून-व्यवस्था केजरीवाल की गिरफ्तारी पर राजनीति करने में व्यस्त हैं मान : भाजपा

दक्षिण भारत राष्ट्रमत dakshinbharat.com



नई दिल्ली/भाषा। भारतीय जनता पार्टी (भाजपा) ने पंजाब में महिला से कथित मारपीट और उसे अर्धनग्न अवस्था में घुमाने की घटना को लेकर राज्य के मुख्यमंत्री भगवंत मान पर निशाना साधते हुए आरोप लगाया कि प्रदेश में कानून-व्यवस्था की स्थिति खराब हो रही है और वह (मान) 'आप' प्रमुख अरविंद केजरीवाल की गिरफ्तारी पर राजनीति करने में व्यस्त हैं। भाजपा ने 55 वर्षीय महिला से कथित तौर पर मारपीट किए जाने और उसे अर्धनग्न अवस्था में घुमाए जाने का एक वीडियो

उत्पीड़न किया गया, उसे पीटा गया और नग्न कर घुमाया गया। यह घटना शर्मनाक है और इसने पंजाब में हर किसी की अंतराला झकझोर कर रख दी है। उन्होंने पंजाब में बलात्कार, जबरन वसूली और हत्या सहित अपराध की अन्य घटनाओं का हवाला दिया और आरोप लगाया कि राज्य में कानून-व्यवस्था की स्थिति खराब हो रही है जबकि मुख्यमंत्री मान राजनीति करने में व्यस्त हैं। सिंह ने आरोप लगाया, पंजाब में ऐसी घटनाओं की संख्या बढ़ रही है और राज्य में कानून-व्यवस्था पूरी तरह से ध्वस्त हो गई है।



ईश्वरप्पा मोदी की तस्वीर का इस्तेमाल नहीं कर सकते, पार्टी नामांकन के बाद उनपर फैसला करेगी : अशोक

दक्षिण भारत राष्ट्रमत
dakshinbharat.com

बंगलूरु। कर्नाटक विधानसभा में नेता प्रतिपक्ष आर. अशोक ने शनिवार को संकेत दिया कि भारतीय जनता पार्टी (भाजपा) के बागी नेता के एएस. ईश्वरप्पा पर तब फैसला करेगी जब वह शिमोग्गा लोकसभा क्षेत्र से आधिकारिक उम्मीदवार के खिलाफ नामांकन दाखिल करेंगे।

अशोक ने ईश्वरप्पा पर अपने अभियान के दौरान प्रधानमंत्री नरेन्द्र मोदी की तस्वीरों का 'अनधिकृत उपयोग' करने का

आरोप लगाते हुए कहा कि केवल भाजपा को वोट मांगने जैसी अपनी राजनीतिक गतिविधियों के लिए इसका इस्तेमाल करने का अधिकार है और पार्टी का कानूनी प्रकोष्ठ इस पर गौर करेगा। उन्होंने कहा, 'यह गलत है, ईश्वरप्पा को (मोदी की तस्वीरों) इस्तेमाल करने का अधिकार नहीं है। मोदी की तस्वीर का इस्तेमाल किसी सरकारी कार्यक्रम के लिए किया जा सकता है क्योंकि यह देश के प्रधानमंत्री हैं। जब यह कोई राजनीतिक मामला हो या वोटों से जुड़ा हो या चुनाव, तो केवल भाजपा को मोदी की तस्वीरों का उपयोग करने का अधिकार है।'

अशोक ने यहां संवाददाताओं से बातचीत में कहा, 'कानूनी तौर पर यह अधिकार सिर्फ भाजपा के पास है और पार्टी की कानूनी प्रकोष्ठ इस पर गौर करेगी और जरूरी शिकायत दर्ज कराएगी... इसका इस्तेमाल अनाधिकृत तरीके से किया जा रहा है, यह ठीक नहीं है।'

यह पूछे जाने पर कि पार्टी अब भी ईश्वरप्पा के खिलाफ कोई कार्रवाई क्यों नहीं कर रही है। अशोक ने कहा, पार्टी के आधिकारिक उम्मीदवार के खिलाफ नामांकन दाखिल करने के बाद भाजपा उनके बारे में फैसला करेगी। जब उन्हें बताया गया कि

ईश्वरप्पा ने कहीं नहीं कहा है कि वह पार्टी के खिलाफ हैं, तो उन्होंने कहा, यह भाजपा है, जो इसका फैसला करती है।

ईश्वरप्पा ने घोषणा की है कि वह आगामी लोकसभा चुनाव में शिमोग्गा सीट से निर्दलीय उम्मीदवार के रूप में चुनाव लड़ेंगे। उन्होंने अपने बेटे केई कांतेश को हावरी से पार्टी का टिकट नहीं दिए जाने पर राज्य भाजपा अध्यक्ष विजयेंद्र येडीयुरप्पा और उनके पिता बीएस येडीयुरप्पा को जिम्मेदार ठहराया है। हावरी निर्वाचन क्षेत्र से पूर्व मुख्यमंत्री बसवराज बोम्मई को टिकट मिला है।

कांग्रेस की हालत दयनीय, 40 से अधिक सीटें नहीं मिलेंगी : विजयेंद्र

बंगलूरु। कर्नाटक प्रदेश भारतीय जनता पार्टी (भाजपा) अध्यक्ष विजयेंद्र येडीयुरप्पा ने आगामी लोकसभा चुनाव में अपनी पार्टी के प्रदर्शन पर भरोसा जताते हुए कहा है कि कांग्रेस की हालत दयनीय है और उसे 40 से अधिक सीटें नहीं मिलेंगी।

येडीयुरप्पा ने यहां अपने बयान में कांग्रेस नेताओं को उनके अति-उत्साह के खिलाफ चेतावनी देते हुए कहा, मैं इसे आपको लिखित रूप में दूंगा। जो कांग्रेस नेता राज्य में अतिशयोक्ति कर रहे हैं, उन्हें याद रखना चाहिए कि लोकसभा चुनाव में कांग्रेस 40 सीटों को पार नहीं करेगी। उन्होंने राज्य में कांग्रेस पार्टी के भीतर अव्यवस्था पर प्रकाश डाला और इसके नेतृत्व की विश्वसनीयता, विशेष रूप से केंद्र सरकार की आलोचना के लिए कर्नाटक के मुख्यमंत्री सिरमामैया पर निशाना साधा। उन्होंने कहा कि कर्नाटक में मतदाता प्रधानमंत्री नरेन्द्र मोदी को एक और कार्यकाल के लिए समर्थन देने के बारे में एकमत हैं और वे विपक्ष के झूठे वादों से प्रभावित नहीं हैं।



आरएसएस के सर्वेक्षण के अनुसार लोकसभा चुनाव में भाजपा 200 सीट भी नहीं जीत पाएगी : प्रियंक खरगे

दक्षिण भारत राष्ट्रमत
dakshinbharat.com

बंगलूरु। कर्नाटक सरकार में मंत्री प्रियंक खरगे ने शनिवार को दावा किया कि राष्ट्रीय स्वयंसेवक संघ (आरएसएस) के एक आंतरिक सर्वेक्षण के अनुसार, भारतीय जनता पार्टी (भाजपा) लोकसभा चुनाव में 200 सीट भी नहीं जीत पाएगी। खरगे ने सूखा राहत मांगने के लिए केंद्र को प्रस्ताव सौंपने में राज्य सरकार की ओर से देरी किये जाने से जुड़े बयान को लेकर केंद्रीय गृह मंत्री अमित शाह पर 'झूठ बोलने' का आरोप लगाया। उन्होंने कहा कि शाह को गलत सूचना मंत्री होना चाहिए था।

कांग्रेस नेता ने दावा किया, 'राष्ट्रीय स्वयंसेवक संघ के आंतरिक सर्वेक्षण के अनुसार पार्टी (भाजपा) को इस बार 200 सीट भी नहीं मिलेगी। संघ यह कह रहा है। राज्य में, वे आठ सीट के आंकड़े को भी पार नहीं कर पाएंगे। वे कैसे



जीतेंगे, जब (भाजपा में) 14-15 सीट पर आंतरिक लड़ाई है।' उन्होंने कहा, 'वे (भाजपा के कुछ नेता) कह रहे हैं कि भाजपा (राज्य में) एक परिवार के कारण प्रवृत्त है। वे कह रहे हैं कि वे भाजपा के मूल स्वरूप को फिर से कायम करना चाहते हैं। क्या हम (कांग्रेस) ऐसा कह रहे हैं? नहीं, वे (भाजपा के नेता) ऐसा बोल रहे हैं। वे यह भी दावा कर रहे हैं कि भाजपा में बसनागोड़ा पाटिल यतनाल, सी टी रवि, अनंतकुमार हेगड़े, ईश्वरप्पा जैसे हिंदुत्ववादी नेताओं के साथ अन्याय हो रहा है। वे आपस में लड़ रहे हैं, और कांग्रेस ने यह स्थिति

पैदा नहीं की है।' भाजपा का लक्ष्य आगामी लोकसभा चुनाव में देश में 370 सीट जीतने का है जबकि पार्टी का दावा है कि देश में राष्ट्रीय जनतांत्रिक गठबंधन (राजग) 400 सीट जीतेगा। प्रदेश में भाजपा का लक्ष्य लोकसभा की सभी 28 सीट जीतने का है। खरगे ने शाह पर कर्नाटक को सूखा राहत के विषय में झूठ बोलने का आरोप लगाते हुए कहा कि उन्हें 'गलत सूचना मंत्री' होना चाहिए था। उन्होंने कहा, 'क्या (राहत की मांग करते हुए) मुख्यमंत्री की प्रधानमंत्री, केंद्रीय गृह मंत्री और वित्त मंत्री के साथ बैठक झूठ है? क्या आईएमसीटी (अंतर-मंत्रालयी केंद्रीय टीम) का यहां आना और सर्वेक्षण करना तथा रिपोर्ट प्रस्तुत करना झूठ है? क्या उसके बाद राष्ट्रीय आपदा प्रबंधन प्राधिकरण द्वारा बैठक करना और लिखित रूप से कर्नाटक के सूखा प्रबंधन प्रयासों की प्रशंसा करना झूठ है? यह क्या है, अमित शाह इतना झूठ क्यों बोल रहे हैं।'

मंगलूरु अदालत ने श्रीनिवास पुजारी, अन्य को भेजा समन

मंगलूरु। कर्नाटक के मंगलूरु अदालत ने भारतीय जनता पार्टी उम्मीदवार कोटा श्रीनिवास पुजारी, विधायक सुरेश शेट्टी और पार्टी नेता लालाजी आर मेंडॉन को चुनाव आचार संहिता का उल्लंघन करने के आरोप में समन भेजा।

उन पर आरोप है कि उन्होंने चुनाव अधिकारियों के बिना अनुमति के काटापडी के निजी कॉलेज में 30 मार्च को एक चुनाव अभियान बैठक आयोजित की। इस मामले से संबंधित स्पष्टीकरण देने के लिये उन्हें जन प्रतिनिधियों की विशेष अदालत ने 27 मई तक उनके समक्ष पेश होने का निर्देश दिया है।



चुनाव के बाद मोदी हटें और राहुल गांधी प्रधानमंत्री बनें : सिद्धरामैया

दक्षिण भारत राष्ट्रमत
dakshinbharat.com

कोलार। कर्नाटक के मुख्यमंत्री सिद्धरामैया ने शनिवार को लोगों से यह सुनिश्चित करने को कहा कि लोकसभा चुनाव के बाद कांग्रेस नेता राहुल गांधी प्रधानमंत्री नरेन्द्र मोदी को हटाकर देश की कमान संभालें। सिद्धरामैया ने कहा कि कांग्रेस हमेशा अपनी बात पर कायम रहती है और भाजपा के विपरीत लोगों से किए गए वादों को पूरा करती है। उन्होंने कहा कि पार्टी सत्ता में आने के बाद उसी तरह अपने घोषणापत्र में शामिल गारंटियों को पूरा करेगी, जैसे उनके नेतृत्व में कर्नाटक में किए गए हैं।

सिद्धरामैया ने कहा, कांग्रेस ने कल गारंटी की घोषणा की है, हम उन्हें भी पूरा करेंगे। भाजपा के विपरीत कांग्रेस पार्टी हमेशा अपने वादे पर कायम रहती है...आपको यह समझना चाहिए और भाजपा सरकार को हटाकर कांग्रेस को केंद्र में सत्ता में लाने का प्रयास करना चाहिए। मैं विनम्रतापूर्वक अनुरोध करता हूँ आप नरेन्द्र मोदी को हटाकर राहुल गांधी को प्रधानमंत्री बनाएँ।

उन्होंने यहां कुरुदुमले गणपति मंदिर के दर्शन करने के बाद कोलार से कांग्रेस उम्मीदवार के पक्ष में एक रोड शो के बाद यह बात कही। भाजपा को झूठ की फैक्ट्री बताते हुए मुख्यमंत्री ने कहा कि उनकी सरकार द्वारा लागू की गई पांच गारंटी योजनाओं की पांच साल की वारंटी है। उन्होंने कहा, हमने अपने वादे पर कायम रहकर आपके वोट का सम्मान किया।



और अधिक लोग हमारी पार्टी में शामिल होंगे : सिद्धरामैया

दक्षिण भारत राष्ट्रमत
dakshinbharat.com

कोलार। मुख्यमंत्री सिद्धरामैया ने कहा कि आज कोलार से आधिकारिक तौर पर प्रचार अभियान की शुरुआत हो गई है और लोगों की प्रतिक्रिया बहुत अच्छी है। सभी जातियों, मध्यम वर्ग के लोग हमारे पक्ष में हैं। मुख्यमंत्री ने विज्ञापन बताया कि इस बार कांग्रेस उम्मीदवार बड़े अंतर से जीतेंगे। वह आज लोकसभा

प्रत्याशी केवी गौतम के चुनाव प्रचार में भाग लेने के दौरान मीडिया से बात कर रहे थे। उन्होंने कहा कि केंद्र सरकार के बजट में केंद्र ने 5300 करोड़ आवंटित किए थे। क्या उन्होंने एक रुपया भी दिया? 15वें वित्त आयोग ने 5495 करोड़ देने का वादा किया था। उन्होंने परिधीय रिंग रोड और झीलों के विकास के लिए प्रत्येक के लिए 3000 करोड़ रुपये आवंटित करने का भी वादा किया था। क्या उन्होंने दिया? क्या उन्होंने विदेश से 15 लाख रुपये लाए और सभी

को दिए? भाजपा ने वादा किया था कि वे हर साल 2 करोड़ रोजगार पैदा करेंगे। उन्होंने कहा कि अच्छे दिन आएं और किसानों की आय दोगुनी होगी, उन्होंने कहा कि वे कीमतें कम करेंगे। क्या उन्होंने दिया? मुख्यमंत्री ने लोगों से भाजपा को वोट क्यों देना चाहिए, इस बारे में कई सवाल पूछे।

उन्होंने कहा, 'लोगों ने हमारी गारंटी पर भरोसा किया और वोट दिया। हमने सभी पांच गारंटियों को लागू किया है।' भाजपा के इस बयान पर कि लोकसभा चुनाव के


बाद सरकार गिर जाएगी, उन्होंने कहा कि कांग्रेस ने 136 सीटें जीती हैं और 43 प्रतिशत वोट हासिल किए हैं। भाजपा ने 64 सीटें जीती हैं। हमारी पार्टी में और लोग शामिल होंगे। उन्होंने कहा कि सरकार गिरने का सवाल ही नहीं उठता। उन्होंने कहा कि गारंटी पांच साल तक लागू रहेगी। मंत्री केच मुनियप्पा के प्रचार में अनुपस्थित रहने के बारे में पूछे गए सवाल के जवाब में मुख्यमंत्री ने कहा कि वह बंगलूरु ग्रामीण जिले में व्यस्त होने के कारण यहां नहीं आ सके।

कांग्रेस कोलार सीट वापस छीन लेगी : डीके शिवकुमार

दक्षिण भारत राष्ट्रमत
dakshinbharat.com

कोलार। उपमुख्यमंत्री डीके शिवकुमार ने शुक्रवार को विज्ञापन बताया कि कांग्रेस पार्टी कोलार संसदीय सीट भाजपा से छीन लेगी। कोलार में एक मेगा रोड शो को संबोधित करते हुए उन्होंने कहा, कोलार हमेशा से कांग्रेस का गढ़ रहा है, बीजेपी और जेडीएस ने एक-एक बार गलती से जीत हासिल की है। हम इस बार सीट वापस जीतेंगे। रमेश कुमार सहित जिले के कांग्रेस नेताओं ने बंगलूरु से उपचारित पानी लाने के लिए कड़ी मेहनत की। आज, बंगलूरु से उपचारित पानी ने जिले के किसानों के जीवन को बेहतर बना दिया है। उन्होंने कहा, 'कांग्रेस पार्टी ने कोलार संसदीय क्षेत्र के लिए एक युवा को टिकट दिया है। मैंने जिले के लोगों से बात की और वे कांग्रेस सरकार की पांच गारंटी योजनाओं के आभारी हैं। ये पांच गारंटी योजनाएं हैं जिनका वादा सिद्धरामैया और डीके शिवकुमार ने विधानसभा चुनावों के दौरान किया था।

उन्होंने कहा, मन्निकारुन खरगे और राहुल गांधी ने कांग्रेस पार्टी के केंद्र में सत्ता में आने पर 25 गारंटी योजनाओं की घोषणा की है। यह कांग्रेस पार्टी का गारंटी चेक है। गृहलक्ष्मी योजना की तर्ज पर घर की महिला को प्रति वर्ष 1 लाख रुपये मिलेंगे। युवाओं को प्रति वर्ष 1 लाख रुपये का वजीफा मिलेगा। मनरेगा मजदूरों को प्रतिदिन 400 रुपये



मजदूरी मिलेगी। किसानों को एमएसपी, कर्ज माफी और 25 लाख रुपये का बीमा मिलेगा। कांग्रेस पार्टी सभी लोगों को सामाजिक सुरक्षा प्रदान करेगी। उन्होंने कहा, भाजपा ने राज्य से अपने आधे मौजूदा सांसदों को टिकट नहीं दिया है और यह उसकी असुरक्षा को दर्शाता है। भाजपा देश

में 200 सीटें भी नहीं जीत पाएगी। केंद्र में कांग्रेस की सरकार आएगी और इससे आप सभी को फायदा होगा। उन्होंने कहा, हमने कुरुदुमलाई में भगवान गणेश की पूजा करके अभियान की शुरुआत की है। हमने पिछले चुनाव में जो कहा था, उसे पूरा किया है। अब

मन्निकारुन खरगे और राहुल गांधी ने आपके जीवन को बेहतर बनाने के लिए कई वादे किए हैं और उन्हें तुरंत पूरा किया जाएगा। कांग्रेस उम्मीदवार गौतम शिखित और समझदार हैं। वह सभी को साथ लेकर चलेंगे। आप सभी को जिले के बेटे की तरह उनका समर्थन करना चाहिए।

केंद्रीय गृहमंत्री ने कर्नाटक को सूखा राहत न देने पर गलतबयानी की : गुंड्राव

दक्षिण भारत राष्ट्रमत
dakshinbharat.com

मंगलूरु। कर्नाटक के स्वास्थ्य एवं परिवार कल्याण मंत्री दिनेश गुंड्राव ने आरोप लगाया कि केंद्र सरकार ने जानबूझकर राज्य को सूखा से निपटने के लिए राहत राशि नहीं दी और इस संबंध में वह गलतबयानी कर रही है कि राज्य सरकार ने इस मांग को लेकर एक ज्ञापन सौंपने में तीन महीने की देरी की। कर्नाटक के मंत्री एवं दक्षिण कन्नड़ जिले के प्रभारी दिनेश गुंड्राव ने कहा कि यदि हिममत है तो



केंद्रीय गृह मंत्री अमित शाह को अपने इस बयान को हलफनामे के रूप में शीर्ष अदालत के समक्ष रखना चाहिये। राव ने कहा कि राज्य सरकार

ने हाल ही में राज्य में सूखा प्रबंधन के लिए वित्तीय सहायता से इनकार करने पर केंद्र सरकार के खिलाफ उच्चतम न्यायालय में एक याचिका दायर की थी। उन्होंने कहा, 'शाह ने (बंगलूरु में भाजपा पार्टी के कार्यकर्ताओं को संबोधित करते हुए) झूठा बयान दिया है कि राज्य सरकार ने केंद्र सरकार को सूखा राहत के लिए ज्ञापन सौंपने में तीन महीने की देरी की है। शाह को उच्चतम न्यायालय के समक्ष हलफनामे के रूप में यही बात कहनी चाहिए।' उन्होंने दावा किया कि राज्य सरकार केंद्र को इस बारे में तीन बार ज्ञापन सौंप चुकी है।

बीएमसीआरआई के 47 छात्रों को अस्पताल में भर्ती कराया गया

दक्षिण भारत राष्ट्रमत
dakshinbharat.com

बंगलूरु। 'बंगलूरु मेडिकल कॉलेज एंड रिसर्च इंस्टीट्यूट (बीएमसीआरआई)' के 47 छात्रों को दस्त और निर्जलीकरण की शिकायत के बाद अस्पताल में भर्ती कराया गया है। अधिकारियों ने शनिवार को यह जानकारी दी। बीएमसीआरआई के निदेशक रमेश कृष्णा के मुताबिक, संस्थान के

'महिला छात्रावास' की 47 छात्राओं को शुक्रवार को विक्टोरिया अस्पताल में भर्ती कराया गया। उन्होंने बताया कि इनमें से 28 'टॉमा केयर सेंटर' में, 13 एच खंड में और तीन गहन चिकित्सा इकाई (आईसीयू) में भर्ती हैं। उन्होंने बताया कि ये सभी दस्त और निर्जलीकरण से पीड़ित थीं। विक्टोरिया अस्पताल के एक चिकित्सक ने कहा, 'सभी छात्रों की हालत अब स्थिर है। हैजा होने का संदेह है, हम स्पष्टता के लिए

रिपोर्ट का इंतजार कर रहे हैं। रिपोर्ट जल्द ही आने की उम्मीद है।' कर्नाटक स्वास्थ्य एवं परिवार कल्याण विभाग ने शुक्रवार को कहा था कि इस साल अब तक राज्य में हैजा के छह मामले सामने आए हैं, जिनमें से पांच मार्च के महीने में सामने आए थे। इन खबरों के बीच कि भीषण गर्मी के साथ-साथ जल संकट के कारण हैजा फैलने का उर्ज पैदा हो गया है, विभाग ने स्पष्ट किया कि ये सभी मामले 'छिटपुट' हैं।



स्मृति ईरानी ने लोकतंत्र की रक्षा के वादे को लेकर कांग्रेस पर निशाना साधा

दक्षिण भारत राष्ट्रमत
dakshinbharat.com

चेन्नई। केंद्रीय मंत्री ईरानी ने लोकतंत्र की रक्षा के वादे के लिए शनिवार को कांग्रेस पर निशाना साधा और सवाल किया कि प्रतिबंधित संगठन पीएफआई की राजनीतिक शाखा एसडीपीआई का समर्थन ले रही है और संविधान जलाने के लिए प्रसिद्ध द्रविड़ मुन्नेत्र कणम (द्रमुक) के साथ गठबंधन करने वाली पार्टी ऐसा कैसे कर सकती है। मंत्री ने 19 अप्रैल को होने वाले लोकसभा चुनाव के लिए उत्तरी चेन्नई से भाजपा के उम्मीदवार आरसी पॉल कननराज के लिए प्रचार करते हुए कथित

सनातन धर्म विरोधी टिप्पणियों को लेकर तमिलनाडु में सत्तारूढ़ द्रमुक के नेताओं की आलोचना की। उन्होंने कहा, आज में एक ऐसे राज्य में खड़ी हूँ जो अपनी आध्यात्मिक शक्ति के लिए प्रसिद्ध है...जो हमारी संस्कृति के लिए प्रसिद्ध है और यही कारण है कि जब द्रमुक नेता सनातन धर्म पर हमला करते हैं, जब द्रमुक नेता हिंदू धर्म को बदनाम करने की कोशिश करते हैं तो राष्ट्र क्रोधित हो जाता है, और आज जब वे भारत और भारतीयता के बारे में बात करते हैं तो वे देश के सामने निशाना साधते हुए ईरानी ने कहा, आज कांग्रेस पार्टी कहती है कि वह लोकतंत्र की रक्षा करना चाहती है। कांग्रेस पार्टी से मेरा सवाल कि आप

द्रमुक के साथ लोकतंत्र की रक्षा कैसे करेंगे, जो बाबा साहेब आंबेडकर के संविधान को जलाने के लिए प्रसिद्ध हैं। उन्होंने 1980 के दशक के अंत में हिंदी विरोधी आंदोलन के दौरान कथित तौर पर द्रमुक द्वारा संविधान की प्रतियां जलाने की ओर इशारा करते हुए यह बात कही। ईरानी ने कहा, कांग्रेस आज केरल में चुनाव लड़ने के लिए प्रतिबंधित आतंकवादी संगठन पीएफआई की राजनीतिक शाखा (एसडीपीआई) का समर्थन ले रही है। लोगों को सोचना चाहिए कि जो कांग्रेस पार्टी और ईडी गठबंधन आतंकवादी संगठन की राजनीतिक शाखा का समर्थन ले रहे हैं, क्या वे इस देश में लोकतंत्र की रक्षा कर सकते हैं।

दक्षिण भारत राष्ट्रमत



तानाशाही ताकतों के मंसूबों को नाकाम कर जल्द रिहा होंगे हेमंत सोरेन : कल्पना रांबी/भाषा। झारखंड के पूर्व मुख्यमंत्री हेमंत सोरेन की पत्नी कल्पना सोरेन ने कहा कि जेल में बंद उनके पति "तानाशाही ताकतों के मंसूबों को नाकाम कर जल्द रिहा होंगे। कल्पना ने यहां झारखंड मुक्ति मोर्चा (झामुमो) कार्यालय में एक बैठक में भाग लेने के बाद कहा, हम लड़ेंगे, हम जी लेंगे। इस तरह की अटकलों हैं कि पार्टी कल्पना को गांधी विधानसभा सीट से मैदान में उतार सकती है, जहां 20 मई को उपचुनाव होना है। गिरिडीह जिले के अंतर्गत गांधी सीट झामुमो विधायक सरफराज अहमद के इस्तीफे के बाद खाली हुई थी। कल्पना ने बैठक के बाद 'एक्स' पर एक पोस्ट में कहा, झामुमो का एक-एक सिपाही केंद्र की तानाशाही सरकार के खिलाफ लड़ रहा है।

मुस्लिम बाहुल्य पश्चिमी उत्तर प्रदेश में मोदी ने तीन तलाक का मुद्दा उठाया

दक्षिण भारत राष्ट्रमत
dakshinbharat.com

सहारनपुर (उप्र)/भाषा। आम तौर पर मुसलमानों और विशेष रूप से मुस्लिम महिलाओं के साथ भावनात्मक संबंध बनाने का प्रयास करते हुए, प्रधानमंत्री नरेंद्र मोदी ने शनिवार को तीन तलाक की तुलना लटकती तलवार से करते हुए कहा कि उनकी सरकार ने मुस्लिम महिलाओं को इससे मुक्ति दिलाई और आने वाली सदियों तक वे मोदी को आशीर्वाद देंगी।



कुप्रथा का अंत किया है... हमने कड़ा कानून बनाकर करोड़ों मुस्लिम बहनों के हित में काम किया। उनके परिवार को पुनर्स्थापित किया।... अब कुछ लोग कभी-कभी कहते हैं कि

उत्साह में मोदी ने जो तीन तलाक खत्म किया है, इससे मुस्लिम महिलाओं को लाभ हुआ है। मैं समझता हूँ कि उनको पूरी समझ नहीं है...। इससे सिर्फ मुस्लिम महिलाओं का भला हुआ है, ऐसा नहीं है। मोदी ने कहा कि कोई भी मुस्लिम महिला किसी की बेटी होती है, किसी की बहन होती है... और जब माता-पिता बेटी को शादी करवाकर ससुराल भेजते हैं, कितने बड़े सपने देखकर

भेजते हैं... लेकिन मन में चिंता रहती है कि कहीं दामाद नाराज हो जाए और तीन तलाक बोल दें और अगर बेटी घर वापस आ जाए तो पूरा परिवार तबाह हो जाएगा। उन्होंने कहा, "भाई को चिंता रहती है कि अगर बहन वापस आ जाए तो क्या होगा, मां को चिंता रहती है... इस के लिए तीन-तलाक की परंपरा को खत्म करके, हमने पूरे मुस्लिम परिवार को बचाया है... उसे लटकती तलवार से मुक्ति दिला दी है। आने वाली सदियों तक मुस्लिम बेटियां मोदी को आशीर्वाद देती रहेंगी।



आज दुनिया देख रही है कि

दुश्मनों की मांड में घुस करके उन्हें ठिकाने लगाया जाता है भारत

दक्षिण भारत राष्ट्रमत
dakshinbharat.com

बिजनौर (उप्र)/भाषा। उत्तर प्रदेश के मुख्यमंत्री योगी आदित्यनाथ ने शनिवार को दुनिया भर में भारत की बढ़ती साख और ताकत का जिक्र करते हुए कहा कि आज दुनिया देख रही है कि भारत दुश्मनों की मांड में घुस करके उन्हें ठिकाने लगाया जाता है।

मुख्यमंत्री योगी ने शनिवार को यहां चांदपुर के हिंदू इंटर कॉलेज के खेल मैदान में भारतीय जनता पार्टी नीत राष्ट्रीय जनतांत्रिक गठबंधन के घटक दल राष्ट्रीय लोकदल (रालोद) के बिजनौर क्षेत्र के उम्मीदवार चंदन चौहान के समर्थन में एक जनसभा को संबोधित करते



माषणों के साथ नृत्य से जनता का ध्यान आकर्षित कर रहे हिमंत विश्व शर्मा

दक्षिण भारत राष्ट्रमत
dakshinbharat.com

गुवाहाटी/भाषा। असम के मुख्यमंत्री हिमंत विश्व शर्मा चुनाव प्रचार अभियान के दौरान न केवल अपने उग्र भाषणों से बल्कि अपने "नृत्य" कौशल से भी जनता का ध्यान आकर्षित कर रहे हैं। इस पूर्वोत्तर राज्य में चुनावी सरगमीं तेज होने पर भारतीय जनता पार्टी (भाजपा) के स्टार प्रचारक अपने नृत्य से मतदाताओं का ध्यान आकर्षित करने की कोशिश कर रहे हैं। असम में 14 लोकसभा सीटों पर पहले तीन चरणों में 19 अप्रैल, 26 अप्रैल और सात मई को मतदान होगा।

शर्मा ने शनिवार को जोरहाट निर्वाचन क्षेत्र में प्रचार करते हुए

योजनाएं बनाते ही भाजपा की सरकारें भ्रष्टाचार शुरू कर देती हैं : अखिलेश यादव

दक्षिण भारत राष्ट्रमत
dakshinbharat.com

लखनऊ/भाषा। समाजवादी पार्टी (सपा) के अध्यक्ष और उत्तर प्रदेश के पूर्व मुख्यमंत्री अखिलेश यादव ने शनिवार को दावा किया कि समाजवादी सरकारों ने उत्तर प्रदेश को हर क्षेत्र में आगे बढ़ाते हुए बड़ी सोच एवं बड़े लक्ष्य के साथ विकास कार्य किए हैं। उन्होंने आरोप लगाया कि भाजपा की सरकारें योजनाएं बनाते ही भ्रष्टाचार शुरू कर देती हैं तथा भाजपा की जितनी नीतियां और योजनाएं बनी हैं वे लूट और भ्रष्टाचार का केन्द्र रही हैं।

शनिवार को सपा प्रमुख ने यहां जारी एक बयान में कहा, समाजवादियों ने देश और जनता के लिए हमेशा बड़े विजन के साथ काम किया है। दूसरी तरफ भाजपा सरकार ने विकास कार्य रोकने का कार्य किया। यादव ने आरोप लगाया, भाजपा



की सोच संकुचित है। भाजपा सरकार में जो भी काम हुए उनमें भारी भ्रष्टाचार हुआ। पूर्व मुख्यमंत्री ने कहा कि बुन्देलखण्ड एक्सप्रेस-वे का उद्घाटन प्रधानमंत्री जी द्वारा किया गया था लेकिन उद्घाटन के साथ ही वह टूट गया था क्योंकि उसमें जमकर कमीशनखोरी हुई थी।

यादव ने यह भी आरोप लगाया, भाजपा की सरकारें योजनाएं बनाते ही भ्रष्टाचार शुरू कर देती हैं। भाजपा की जितनी नीतियां और योजनाएं बनी हैं वे लूट और भ्रष्टाचार का केंद्र रही हैं। नोटबंदी, चुनावी बॉण्ड सबसे बड़े भ्रष्टाचार के उदाहरण हैं।

'धनशोधन' के लिए आतिशी ने ईडी से की भाजपा के खिलाफ कार्रवाई की मांग

नई दिल्ली/भाषा। दिल्ली की मंत्री आतिशी ने निर्वाचन आयोग का नोटिस मिलने के एक दिन बाद शनिवार को प्रवर्तन निदेशालय (ईडी) से कथित धनशोधन के लिए भारतीय जनता पार्टी (भाजपा) के नेताओं के खिलाफ कार्रवाई की मांग की। आम आदमी पार्टी (आप) की वरिष्ठ नेता ने यहां एक संवाददाता सम्मेलन को संबोधित करते हुए निर्वाचन आयोग पर भाजपा के इशारे पर काम करने का आरोप लगाया। आतिशी ने दावा किया था कि भाजपा ने उसे पार्टी में शामिल होने अथवा एक माह के भीतर ईडी द्वारा गिरफ्तार किए जाने के लिए तैयार रहने को कहा है, इसके बाद आयोग ने आतिशी को नोटिस जारी किया।



मंत्री ने कहा, महज शक के आधार पर ईडी ने आप नेता संजय सिंह, मनीष सिसोदिया और यहां तक की हमारी पार्टी के राष्ट्रीय संयोजक अरविंद केजरीवाल को गिरफ्तार किया। इनके खिलाफ धन के लेन-देन का कोई सबूत नहीं मिला। उन्होंने कहा, ईडी ने भाजपा नेताओं के खिलाफ क्या कार्रवाई की है, जहां जांच एजेंसी धन के लेन-देन को साबित करने में सक्षम है।

आप ने पिछले महीने ईडी से कहा था कि वह भाजपा के खिलाफ मामला दर्ज करे। पार्टी ने आरोप लगाया था कि कथित आबकारी नीति घोटाले के एक आरोपी से भाजपा को चुनावी बॉण्ड के माध्यम से करोड़ों रुपए मिले हैं।

आतिशी ने विपक्ष को निशाना बनाने के लिए अन्य केंद्रीय एजेंसियों की तरह निर्वाचन आयोग का इस्तेमाल करने का भाजपा पर आरोप लगाया।

लोकसभा चुनाव निष्पक्ष नहीं, फिर भी 'इंडि' गठबंधन पूर्ण बहुमत हासिल करेगा : जयराम रमेश

नई दिल्ली/भाषा। कांग्रेस के वरिष्ठ नेता जयराम रमेश ने शनिवार को कहा कि लोकसभा चुनाव "निष्पक्ष नहीं" हैं और इसमें विपक्षी दलों को निशाना बनाया जा रहा है, फिर भी "पांच न्याय, 25 कर्मचारी" पर जनता की प्रतिक्रिया के कारण चुनाव में 'इंडि' गठबंधन को स्पष्ट बहुमत मिलेगा। उन्होंने यह भी कहा कि देश के लोग चुनाव की स्वतंत्रता एवं निष्पक्ष खत्म करने से बताना कि यह कदम एहतियातक उठाया गया है प्रयासों को खारिज कर देंगे।

कांग्रेस महासचिव ने कहा कि अंदरूनी "बहुत हुआ 10 साल अन्याय काल" की लहर है। रमेश



ने देश को "नया भारत" बताने वाली मोदी और रक्षा मंत्री राजनाथ सिंह की हालिया टिप्पणियों को लेकर भी निशाना साधा। उन्होंने कहा कि ये "ध्यान भटकाने वाली रणनीति" हैं जिसका उद्देश्य कांग्रेस के "पांच न्याय, पचीस कर्मचारी" और घोषणापत्र की बातों से ध्यान हटाना है।

कुटुंब अदालतों के अधिकार क्षेत्र में विस्तार के लिए विधायी संशोधन की जरूरत: न्यायमूर्ति कोहली

देहरादून/भाषा। न्यायमूर्ति हिमा कोहली ने सुझाव देते हुए कहा कि कुटुंब अदालतों के अधिकार क्षेत्र का विस्तार करने और मामलों के सुचारु तथा प्रभावी तरीके से निपटारे के लिए उनके क्षेत्राधिकार में विस्तार के खातिर विधायी संशोधन की जरूरत है। कोहली कुटुंब अदालत के मामलों के लिए उच्च न्यायालय की समिति की प्रमुख हैं। कुटुंब अदालतों को विस्तार देने के लिए 1984 में अस्तित्व में आया कुटुंब अदालत अधिनियम व्यापक है लेकिन इसकी अपनी सीमाएं हैं जो कुटुंब अदालतों के प्रभाव को कम करती हैं।

राम का नाम लेकर नाथूराम के एजेंडे को आगे बढ़ा रही भाजपा : कन्हैया कुमार

नई दिल्ली/भाषा। कांग्रेस नेता कन्हैया कुमार ने भारतीय जनता पार्टी (भाजपा) पर भगवान राम का नाम लेकर नाथूराम के साम्प्रदायिक और विभाजनकारी एजेंडे को आगे बढ़ाने का आरोप लगाया और कहा कि देश की राजनीति में 'व्यक्तिवाद' परिवारवाद से ज्यादा खतरनाक है। कुमार ने यह भी दावा किया कि भाजपा हिंदू धर्म की महानता को कम करने का प्रयास कर रही है और कहा कि राम की संकल्पना में किसी के लिए नफरत का कोई स्थान नहीं है। कुमार ने यहां 'पीटीआई' मुद्रापात्र में समाचार एजेंसी के संपादकों से बातचीत में यह भी कहा



गोड़े) की लहर होती। उन्होंने कहा, मुझे लगता है कि भाजपा जो प्रचार कर रही है, उसमें उसकी कोई भूमिका नहीं है। राम जी जैता युग में हुए थे, भाजपा 1980 में बनी है। भाजपा इस काम में लगी है कि राम को मानने वाले लोगों को कैसे ठगा जाए, इसलिए नाम तो राम का लेते हैं लेकिन काम नाथूराम के करते हैं। यह जो खेल है इससे भाजपा को फायदा होता है। कुमार के अनुसार यह देश की संस्कृति, इतिहास और आने वाली पीढ़ी के खिलाफ है, तो इस मुद्दे से कांग्रेस कैसे 'डील' करेगी?

इस पर कुमार ने कहा, कांग्रेस को इससे डील करने (निपटने) की क्या जरूरत है। अगर राम जी की लहर है तो यह बुरी बात नहीं है। बुरा तब होता है नाथूराम (महात्मा गांधी की हत्या करने वाले नाथूराम



सेल के बोकारो संयंत्र में आग लगने के बाद 23 कर्मचारियों को अस्पताल में भर्ती कराया गया

बोकारो (झारखंड)/भाषा। भारतीय इस्पात प्राधिकरण लिमिटेड (सेल) के बोकारो इस्पात संयंत्र में शनिवार सुबह आग लग गई, जिसके बाद 23 कर्मचारियों को अस्पताल में भर्ती कराया गया है। अधिकारियों ने यह जानकारी दी। अधिकारियों ने बताया कि यह कदम एहतियातक उठाया गया है क्योंकि ये कर्मचारी धुएं के संपर्क में आ गए थे।

सार्वजनिक क्षेत्र की कंपनी सेल के एक बयान के अनुसार, यह घटना उस वक्त हुई जब मिथित गैस पाइपलाइन में मरम्मत का कार्य जारी था। इस पाइपलाइन के जरिये भट्टी को गैस की आपूर्ति की जाती है। बयान में कहा गया है कि पाइपलाइन बंद थी और इसलिए इसमें गैस नहीं थी। बयान के अनुसार, मरम्मत कार्य के तहत, पाइपलाइन में एक कॉम्पेन्सिटर को भी बदला जाना था और छह अपैक को इस कार्य के दौरान पाइपलाइन के अंदर शेष बची नाथ्या, सफर, तार आदि में आग लग गई। इससे निकला धुआं पाइपलाइन के जरिये फैल गया।

सीएए मतुआ समुदाय की कानूनी नागरिकता सुनिश्चित करता है : केंद्रीय मंत्री शांतनु ठाकुर

**दक्षिण भारत राष्ट्रमत
dakshinbharat.com**

कोलकाता/भाषा। केंद्रीय मंत्री एवं मतुआ नेता शांतनु ठाकुर का मानना है कि नागरिकता (संशोधन) कानून (सीएए) मतुआ समुदाय के लोगों को "कानूनी रूप से नागरिकता" प्रदान करके उनकी रक्षा करेगा और उन्हें "आगामी 100 साल में एनआरसी (राष्ट्रीय नागरिक पंजी) की संभावित प्रक्रिया" के दौरान विदेशी करार दिए जाने से बचाएगा।

ठाकुर ने 'पीटीआई-भाषा' के साथ एक साक्षात्कार में सीएए के तहत नागरिकता के लिए आवेदन जमा करने के संबंध में मतुआ समुदाय के बीच भ्रम की स्थिति को दूर करने की कोशिश की। उन्होंने मतुआ समुदाय की पास बांग्लादेश में उनके पिछले आवासीय पते की पुष्टि करने वाले पर्याप्त दस्तावेज नहीं होने के कारण नागरिकता आवेदनों को लेकर उनके बीच भ्रम की स्थिति को स्वीकार करते हुए कहा कि इस "नामले पर ध्यान दिया गया



है। उन्होंने कहा कि "बांग्लादेश में पिछले आवासीय पते को साबित करने वाला कोई दस्तावेज अनिवार्य नहीं है और सामुदायिक संगठनों के प्रमाण पत्र पर्याप्त हैं।

ठाकुर पश्चिम बंगाल की बगान लोकसभा सीट से चुनाव मैदान में हैं। उन्होंने इस बात पर जोर दिया कि नागरिकता संशोधन अधिनियम को लागू किए के बिना मतदाता बर्नजी सहित विपक्ष का कोई भी नेता अब से एक सदी में एनआरसी की प्रक्रिया किए जाने की स्थिति में मतुआ समुदाय की रक्षा नहीं कर पाएगा। ठाकुर ने 'पीटीआई-भाषा' से कहा, यह नागरिकता संशोधन अधिनियम मतुआ समुदायों को कानूनी और संवैधानिक नागरिकता प्रदान करेगा, जिससे यह सुनिश्चित होगा कि अगले 100 साल में

एनआरसी प्रक्रिया होने की स्थिति में उन्हें घुसपैठियों की तरह देश से निर्वासित नहीं किया जाए। नया नागरिकता अधिनियम मतुआ समुदाय को संवैधानिक सुरक्षा प्रदान करेगा। मूल रूप से पूर्वी पाकिस्तान से संबंध रखने वाले मतुआ हिंदुओं का एक कमजोर वर्ग है जो विभाजन के दौरान और बांग्लादेश के निर्माण के बाद धार्मिक उत्पीड़न के बाद भारत आ गया था। ठाकुर ने चिंता व्यक्त की कि सीएए द्वारा दी गई सुरक्षा के बिना मतुआ समुदाय के लोगों को निष्कासित किया जा सकता है और उनकी स्थिति म्यांमा के रोहिंग्या समुदाय की तरह हो सकती है जिन्हें सदियों से नागरिकता से वंचित रखा गया है। जब ठाकुर से इस बारे में सवाल किया गया कि कुछ विपक्षी दल निकट भविष्य में राष्ट्रीय नागरिक पंजी (एनआरसी) की प्रक्रिया होने की संभावना बता रहे हैं तो उन्होंने कहा कि उन्हें जल्द "एसा कोई कदम उठाए जाने की जानकारी नहीं है। मैं अगले 100-200 वर्ष में एनआरसी की संभावना के बारे में बात कर रहा हूँ, तो हमें संवैधानिक रूप से सुरक्षित क्यों नहीं किया जाना चाहिए।

एनआईए के अधिकारियों ने ग्रामीणों पर हमला किया : ममता बनर्जी

**दक्षिण भारत राष्ट्रमत
dakshinbharat.com**

बालुरघाट (पश्चिम बंगाल)/ भाषा। पश्चिम बंगाल की मुख्यमंत्री ममता बनर्जी ने शनिवार को आरोप लगाया कि पूर्व मेदिनीपुर जिले के भूपतिनगर इलाके में ग्रामीणों ने राष्ट्रीय अन्वेषण अभिकरण (एनआईए) के अधिकारियों पर हमला नहीं किया, बल्कि एनआईए के अधिकारियों ने उन पर (ग्रामीणों पर) हमला किया। मुख्यमंत्री ने ग्रामीणों की प्रतिक्रिया को आत्मरक्षा में उठाया गया कदम बताकर उनका बचाव



किया। उन्होंने दावा किया कि जांच एजेंसी का दल "2022 में पटाखे फोड़ने" की एक घटना की जांच के सिलसिले में तड़के ग्रामीणों के घरों में घुस गया था। बनर्जी ने दक्षिण दिनाजपुर जिले के बालुरघाट में एक चुनावी रैली के दौरान कहा, हमला भूपतिनगर की महिलाओं ने नहीं किया था, बल्कि राष्ट्रीय अन्वेषण अभिकरण (के अधिकारियों) ने हमला किया था। उन्होंने कहा, अगर महिलाओं पर हमला होगा तो क्या महिलाएं शांत बैठी रहेंगी? स्वयं को बचाने का प्रयास नहीं करेंगी?'

प्रशंसकों को हार्दिक पंड्या की हूटिंग नहीं करनी चाहिए : सौरव गांगुली

**दक्षिण भारत राष्ट्रमत
dakshinbharat.com**

मुंबई/भाषा। भारत के पूर्व कप्तान सौरव गांगुली ने शनिवार को मुंबई इंडियंस के कप्तान रोहित शर्मा को हार्दिक पंड्या की हूटिंग करने वाले प्रशंसकों की निंदा करते हुए कहा कि इसमें खिलाड़ी की कोई गलती नहीं है कि उन्हें उनके पसंदीदा रोहित शर्मा की जगह दी गई है।

जब से मुंबई इंडियंस ने घोषणा की है कि पंड्या पांच बार की चैंपियन टीम की कप्तानी करे, आपको कप्तान नियुक्त किया जाता है। दिल्ली कैपिटल्स के ट्रेनिंग सत्र के दौरान कहा, मुझे नहीं लगता कि उन्हें हार्दिक पंड्या की हूटिंग करनी चाहिए। यह सही नहीं है। उन्होंने कहा, यह सही नहीं है क्योंकि फ्रेंचाइजी ने उन्हें कप्तान नियुक्त किया है। खेल में ऐसा होता है। आप भारत की कप्तानी करें या किसी राजकी कप्तानी करें या आप अपनी फ्रेंचाइजी की कप्तानी करें, आपको कप्तान नियुक्त किया जाता है। दिल्ली कैपिटल्स के क्रिकेट निदेशक ने कहा, उन्हें कप्तान नियुक्त किया गया है। निश्चित रूप से रोहित शर्मा को देखें तो वह अलग तरह का खिलाड़ी है। एक कप्तान और एक खिलाड़ी के तौर पर इस फ्रेंचाइजी के लिए उनका प्रदर्शन और भारत के लिए उनका प्रदर्शन एक अलग स्तर पर रहा है। उन्होंने कहा, लेकिन यह हार्दिक की गलती नहीं है कि उन्हें कप्तान नियुक्त किया गया है। हम सभी को यह समझने की जरूरत है। मुंबई इंडियंस पहला घरेलू मैच खेला तो भी 29 वर्षीय खिलाड़ी



की हूटिंग की गई। गांगुली ने शनिवार को वानखेड़े स्टेडियम में दिल्ली कैपिटल्स के ट्रेनिंग सत्र के दौरान कहा, मुझे नहीं लगता कि उन्हें हार्दिक पंड्या की हूटिंग करनी चाहिए। यह सही नहीं है। उन्होंने कहा, यह सही नहीं है क्योंकि फ्रेंचाइजी ने उन्हें कप्तान नियुक्त किया है। खेल में ऐसा होता है। आप भारत की कप्तानी करें या किसी राजकी कप्तानी करें या आप अपनी फ्रेंचाइजी की कप्तानी करें, आपको कप्तान नियुक्त किया जाता है। दिल्ली कैपिटल्स के क्रिकेट निदेशक ने कहा, उन्हें कप्तान नियुक्त किया गया है। निश्चित रूप से रोहित शर्मा को देखें तो वह अलग तरह का खिलाड़ी है। एक कप्तान और एक खिलाड़ी के तौर पर इस फ्रेंचाइजी के लिए उनका प्रदर्शन और भारत के लिए उनका प्रदर्शन एक अलग स्तर पर रहा है। उन्होंने कहा, लेकिन यह हार्दिक की गलती नहीं है कि उन्हें कप्तान नियुक्त किया गया है। हम सभी को यह समझने की जरूरत है। मुंबई इंडियंस पहला घरेलू मैच खेला तो भी 29 वर्षीय खिलाड़ी

सुविचार

तूफान का भी आना जरूरी है जिंदगी में, तब जा कर पता चलता है, कौन हाथ खुड़ा कर भागता है और कौन हाथ पकड़ कर।

द्वीप

मुस्लिम लीग के उस समय के विचारों को कांग्रेस आज भारत पर आज थोपना चाहती है। मुस्लिम लीग की छाप वाले इस घोषणा पत्र में जो बचा-कुचा हिस्सा था, उस पर वामपंथी हावी हो गए हैं। आज कांग्रेस के पास न सिद्धांत बचे हैं और न ही नीतियां बची हैं।
-नरेन्द्र मोदी

मोदी सरकार ने गाँव और शहर की बुनियादी जीवन शैली को बराबरी से बेहतर प्रदान की है। अब आमजन भी विकसित भारत की संकल्पना को पूरा करने में योगदान देना चाहते हैं। रामदेवरा से लोहावट होते हुए फलोदी विधानसभा क्षेत्र के रोहिणा गांव की सभा में यही संवाद हुआ।
-गजेन्द्र सिंह शेखावत

कहानी

समाज में इंसानियत से वंचित कुछ तत्व बेबस औरत को अपनी हवस का निवाला बनाने से नहीं चूकते। उजाले में व्यक्ति के आदर्श चरित्र, नैतिकता और उच्च जीवन मूल्यों को ओढ़ कर घूमते ये संस्कारित तत्व अंधेरा होते ही उन्हें उतारकर फेंक देते हैं। इन असामाजिक तत्वों के लिए स्त्री शरीर मात्र इच्छाओं और भोग कामना का वाहक है। सुन्दर मजबूर औरत को कहीं आता या जाता देखकर ये तत्व लोलुप निगाहों से उसे घूरने लगते हैं और भद्दी टिप्पणियां करने लगते हैं। हमें राजेश की मृत्यु के बाद इन अनगिनत लम्पट लोगों की टपकती लार और इच्छाओं से अपनी बहू को बचाना बहुत जरूरी था।

सुधीर केवल्या
फोन नं. : 09413279217

मजबूर

स मर पूरी रात सो नहीं पाया था। वह अपने बिस्तर से जल्दी उठ गया था। उसकी आंखों से मानो नींद गायब हो गई थी। उसका हमारे सभ्य समाज में घटित एक घटना से कुछ घन्टे पहले ही सामना हुआ था। तथ्याकथित सभ्य समाज में गिरते नैतिक और सामाजिक मूल्यों में दम तोड़ती मानवीय संवेदनाओं के बीच एक औरत के साथ होने वाले व्यवहार और ज़िंदगी के कड़वे सच से उसका परिचय हुआ था। जिसने समाज के कई चेहरे उसके सामने लाकर खड़े कर दिए थे। इस घटना ने उसकी आत्मा तक को झकझोर दिया था। यह घटना किसी चलचित्र की तरह उसके मानस पटल पर बार-बार चल रही थी। कल दिन भर ऑफिस में उनके दिवंगत ऑफिस कर्मियों राजेश की पुत्री रजनी के रात को होने वाले वैवाहिक कार्यक्रम में शामिल होने की चर्चा चलती रही थी। सभी ऑफिस कर्मियों द्वारा मिलकर खरीदी गई रजनी के लिए गिफ्ट आइटम दोपहर बाद राजेश के घर पहुंचा दिए गए थे। राजेश का लगभग पैंतीस वर्ष की आयु में कुछ समय पूर्व आकस्मिक निधन हो गया था। कुछ महीने पहले ही राजेश के पुत्र राजन को अठारह वर्ष की आयु पूरी होने के बाद पिता की जगह नौकरी दी गई थी। ऑफिस के उच्च अधिकारी समर ने सभी कर्मियों को जो रात को रजनी के वैवाहिक कार्यक्रम में पहुंचने के लिए कह दिया था। तयशुदा कार्यक्रम और समय के अनुसार सभी वैवाहिक कार्यक्रम में पहुंच गए थे। वैवाहिक कार्यक्रम राजेश के घर के पास एक सामुदायिक भवन में रखा गया था। भवन की खुली जमीन पर विशाल शामियाना लगाया गया था। समर और ऑफिस कर्मियों के वहां पहुंचने से पहले बारात वहां आ चुकी थी। राजन का समर और अपने सभी साथियों को वहां देखकर खुशी का ठिकाना नहीं रहा। शामियाने में वर पक्ष और राजन के घरवाले पूरी मस्ती में खुशियां मना रहे थे। सूट-बूट में सजे वर के दोस्त और रिश्तेदार भारतीय और पाश्चात्य संगीत पर नाच रहे थे। राजन कुछ अन्य लोगों के साथ प्रवेश द्वार पर खड़ा हुआ आने वाले हर मेहमान का हाथ जोड़कर तहेदिल से स्वागत कर रहा था। अपने पिता राजेश के नहीं रहने पर भी राजन ने अपनी जुड़वा बहिन रजनी के विवाह के कार्यक्रम की शानदार व्यवस्था करी थी। यह सभी के लिए सुखद अहसास था। वैवाहिक कार्यक्रम के सभी खर्चों का बोझ राजन के कंधों पर ही था। समर और ऑफिस कर्मियों ने उसकी यथासंभव मदद करी थी। राजन के परिवार वालों को समर नहीं जानता था। स्ट्रेज पर बेठी हुई रजनी बहुत खुश नजर आ रही थी। समाई के बाद से रजनी के सपनों में विचरण करने वाला उसे हमेशा के लिए अपने साथ ले जाने के लिए आ गया था। कुछ समय बाद विवाह की रस्मों के साथ पारंपरिक रीति रिवाज और अन्य रस्मों की अदायगी शुरू हो गई थी। समर शामियाने में बैठा हुआ दृश्यों को अपनी आंखों में कैद करता हुआ कार्यक्रम का आनंद ले रहा था। शुरूआत से ही समर के अधीनस्थ कर्मचारी उसकी वहां मौजूदगी से संकोच महसूस कर रहे थे। इसलिए समर उनसे वहां अलग ही रहा था। कार्यक्रम में मौजूद तमाम महिलाओं से अलग लग रही एक बेहद

खूबसूरत महिला पर समर की नजर बार-बार जाती थी। वह महिला इस बात से अनजान थी। उस महिला के चांद से भी सुन्दर बेदाग मासूमियत भरा चेहरा, गहरी काली आंखें और गौर वर्ण शरीर पर गुलाबी परिधान एक विचित्र प्रभाव पैदा कर रहे थे। उस महिला के व्यक्तित्व से वहां हर महिला को ईर्ष्या हो सकती थी। सोलह श्रृंगार किए हुए वह महिला वास्तव में देवलोक से आई कोई अप्सरा लग रही थी। समर चाहकर भी उस पर से नजर नहीं हटा पा रहा था। समर और ऑफिस कर्मियों के भोजन करने के बाद राजन ने अपने परिवार वालों से सभी का परिचय कराया। राजन के अलावा घर में उसके बुजुर्ग दादाजी - दादीजी और मम्मी थे। राजन अपने दादाजी को समर के पास बैठकर अपनी मम्मी को बुलाने चला गया। दादाजी समर के आने से बहुत खुश थे। रजनी के विवाह में आर्थिक सहयोग और राजन का हौसला बढ़ाने के लिए समर की तारीफ करते नहीं थक रहे थे। समर ने देखा कि वही बेहद खूबसूरत महिला राजन के साथ उनकी ओर आ रही थी। राजन ने जब उस महिला का परिचय कराया तो समर आश्चर्यचकित रह गया। समर के पैरों के नीचे से मानो जमीन खिसकने लगी। उसके दिमाग में कई तरह की आशंकाओं के बादल छाते लगे क्योंकि वह महिला कोई और नहीं बल्कि दिवंगत राजेश की पत्नी और राजन की मम्मी थी। समर समझ नहीं पा रहा था कि अपने पिता राजेश की मृत्यु के बाद भी वह महिला एक सुहागिन के रूप में कैसे रह रही थी। उसके मन में नकारात्मक सवाल जन्म लेने लगे थे। कहीं राजेश की पत्नी ने दूसरा विवाह तो नहीं कर लिया? यदि ऐसा था तो राजन अपने पिता की जगह नौकरी कैसे लग गया? क्या उसके ऑफिस में किसी भी कर्मचारी को इस बारे में कुछ पता नहीं था? अपने दिमाग में इस तरह के अनुसुलझे सवालों के मकड़जाल में फंसने के कारण वह कुछ सोच और समझ नहीं पा रहा था। राजन का अपने परिवार वालों के साथ फोटो खिंचवाने का आग्रह को सुनकर वह इस मकड़जाल से बाहर निकला। दादाजी समर के चेहरे पर चढ़ते - उतरते भावों को पढ़ रहे थे। फोटो सेशन के बाद जब समर अपने घर जाने लगा तो दादाजी ने उसे अपने पास रुकने के लिए कहा। थोड़ी देर बाद लंबी और गहरी सांस लेकर दादाजी कहने लगे बेटा समर, शायद तुम राजेश की पत्नी नेहा को इस रूप में देखकर चकित हो। सम्भव है कि तुम्हारे दिमाग में तरह-तरह के सवाल उठ रहे होंगे। परन्तु हकीकत यह है कि नेहा विधवा होते हुए भी मजबूरी में एक सुहागिन के रूप में रहना पड़ रहा है। राजेश की मृत्यु का मंजर आज भी हमारी आंखों में कैद है। किसी तरह हमने अपने उज्ज्वल को दफ़न कर रखा है। एक औरत की जवानी में उसके पति की मृत्यु और दो छोटे बच्चों की जिम्मेदारी के साथ जीवन गुजारना शब्दों में बयान करने से परे है। हमारे रुढ़िवादी तथाकथित सभ्य समाज में औरत को ज़िंदगी बिताने के लिए पति के साथ की जरूरत होती है। औरत की अस्मिता पर उसे आम हमले हो रहे हैं। आज बहूती हुई विसंगतियों से कलुषित हुए समाज में सामाजिक सरोकार और मानवीय मूल्य घुंघलाते जा रहे हैं।

समाज में इंसानियत से वंचित कुछ तत्व बेबस औरत को अपनी हवस का निवाला बनाने से नहीं चूकते। उजाले में व्यक्ति के आदर्श चरित्र, नैतिकता और उच्च जीवन मूल्यों को ओढ़ कर घूमते ये संस्कारित तत्व अंधेरा होते ही उन्हें उतारकर फेंक देते हैं। इन असामाजिक तत्वों के लिए स्त्री शरीर मात्र इच्छाओं और भोग कामना का वाहक है। सुन्दर मजबूर औरत को कहीं आता या जाता देखकर ये तत्व लोलुप निगाहों से उसे घूरने लगते हैं और भद्दी टिप्पणियां करने लगते हैं। हमें राजेश की मृत्यु के बाद इन अनगिनत लम्पट लोगों की टपकती लार और इच्छाओं से अपनी बहू को बचाना बहुत जरूरी था। गुजरते समय के समाज के कई मानदंड और मूल्य नहीं बदले हैं। समाज में मौजूद कुछ तत्वों की बड़ी सड़ी गली सोच है। वो जवान विधवा को घृणा और वासना की नजर से देखा जाता है। इसी सोच के कारण ही पति की मृत्यु के बाद सामाजिक स्तर पर औरतों की हैसियत दोगम दर्जे की हो जाती है। यह वातावरण उस औरत के लिए पीड़ा और घुटन से ज्यादा भयावह होता है। कई बार दूसरों की टिप्पणियों से औरत का आत्मविश्वास उगमने लगता है। परन्तु अच्छी या बुरी दोनों परिस्थितियों में ज़िंदगी जीने के ढंग का निर्णय औरत को बहुत सोच समझकर लेना होता है। राजेश की मृत्यु नेहा के जीवन को वीरान कर गई थी। नेहा के सारे सपने टूटकर बिखर गए थे। उसकी ज़िंदगी की हरी भरी भूमि अचानक रेगिस्तान में बदल गई थी। बहू की ज़िंदगी वृक्ष के हरे पत्ते की तरह है। जो शाख से टूटने के बाद कभी हरा नहीं होता। आज बहू राजेश की याद और उसे खोने के अहसास के सहारे ही जीवित है।

हम अपनी बहू का जीवन बोझिल और उदास नहीं होने देना चाहते थे। इसलिए नेहा की सहमति से हमने उसे विधवा की बजाय सुहागिन के रूप में ज़िंदगी गुजारने के लिए हमारी मदद दी। सब सच जानने के बाद वह मजबूर थी। राजेश की मृत्यु के निर्णय यथार्थ का स्मरण करते रहने से तो नेहा का जीना ही कठिन हो जाता। हमारे लिए तो बेटा भी वही है और बहू भी वही है। हमारे सभ्य समाज के कई लोगों ने नेहा के इस तरह रहने पर विरोध जताया था। क्योंकि वो लोग बदलते समय के साथ अपनी पारम्परिक सोच और नजरिया नहीं बदल सके थे। यह कहते - कहते दादाजी की आंखें आंसुओं से भर आई थीं। समर दादाजी के चेहरे पर उभरते मिटते पीड़ा और चिंता के भावों को पढ़ पा रहा था। विवाह के शामियाने में झिलमिलती रोशनियां और संगीत के तेज शोर के बीच उदासी में डूबे दादाजी के दिल की आवाज उसे सुनाई वह सुन सकता था। समर के दिमाग से आशंका के बादल छट गए थे। दिवंगत राजेश की यादों के सहारे उसकी पत्नी अपने बच्चों की पत्नरिश्त और सास-ससुर की देखभाल करते हुए अपनी ज़िंदगी गुजार रही थी। हालातों ने उसे तन्हाई का जहर पीने को मजबूर कर दिया था। तन्हाई की तनी रस्सी पर संतुलन के साथ चलते हुए नेहा की नम आंखों में गहरी खामोशी उसकी कहानी को बयां कर रही थी। अचानक समर सुबह की अलार्म की आवाज से वर्तमान में लौटा। उसने अपने कमरे की खिड़की खोलकर बाहर देखा। दिन निकल चुका था। समर जानता था कि सभ्य समाज में इन परिस्थितियों में महिला के प्रति अन्याय और विषमता की बजाय महिला की गरिमा और आत्मविश्वास बहाल करना जरूरी था। खिड़की से बाहर शून्य में ताकते हुए वह बोला इसके लिए हम सब जिम्मेदार हैं... और ऑफिस जाने के लिए तैयारी में लग गया।

संजय उवाच
संजय भारद्वाज
9890122603
writersanjay@gmail.com

परिवर्तन का संवत्सर

नू तन और पुरातन का अद्भुत संगम है प्रकृति। वह अगाध सम्मान देती है परिपक्वता को तो असीम प्रसन्नता से नवागत को आमंत्रित भी करती है। जो कुछ नया है स्वागत योग्य है। ओस की नयी बूँद हो, बड़े का जन्म हो या हो नववर्ष, हर तरफ होता है उल्लास, हर तरफ होता है हर्ष। भारतीय संदर्भ में चर्चा करें तो हिन्दू नववर्ष देश के अलग-अलग राज्यों में स्थानीय संस्कृति एवं लोकचार के अनुसार मनाया जाता है। महाराष्ट्र तथा अनेक राज्यों में यह पर्व गुडी पाडवा के नाम से प्रचलित है। पाडवा याने प्रतिपदा और गुडी अर्थात् ध्वज या ध्वजा। मान्यता है कि इसी दिन ब्रह्मा जी ने सृष्टि का निर्माण किया था। सत्ययुग का आरंभ भी यही दिन माना गया है। स्वाभाविक है कि संवत्सर आरंभ करने के लिए इसी दिन को महत्व मिला। गुडीपाडवा के दिन महाराष्ट्र में ब्रह्मध्वज या गुडी सजाने की प्रथा है। लंबे बांस के एक छोर पर हरा या पीला जरीदार वस्त्र बांधा जाता है। इस पर नीम की पतियाँ, आम की डाली, चाशनी से बनी आकृतियाँ और लाल पुष्प बांधे जाते हैं। इस पर तांबे या चांदी का कलश रखा जाता है। सूर्योदय की बेला में इस ब्रह्मध्वज को घर के आगे विधिवत पूजन कर स्थापित किया जाता है। माना जाता है कि इस शुभ दिन वातावरण में विद्यमान प्रजापति तंत्रों गुडी के माध्यम से घर में प्रवेश करती हैं। ये तंत्रों घर के वातावरण को पवित्र एवं सकारात्मक बनाती हैं। आधुनिक समय में अलग-अलग सिग्नल प्राप्त करने के लिए एंटीना का इस्तेमाल करने वाला समाज इस संकल्पना को बेहतर समझ सकता है। सकारात्मक व नकारात्मक ऊर्जा तंत्रों की सिद्ध वैज्ञानिकता इस परंपरा को सहज तार्किक स्वीकृति देती है। प्रार्थना की जाती है, हे सृष्टि के रचयिता, हे सृष्टा आपको नमन। आपकी ध्वजा के माध्यम से वातावरण में प्रवाहित होती सृजनात्मक, सकारात्मक एवं सार्विक तंत्रों हम सब तक पहुँचें। इनका शुभ परिणाम पूरी मानवता पर दिखे। सूर्योदय के समय प्रतिष्ठित की गई ध्वजा सूर्यास्त होते-होते उतार ली जाती है। प्राकृतिक कालगणना के अनुसार चलने के कारण ही भारतीय संस्कृति कालजयी हुई। इसी अमरता ने इसे सनातन संस्कृति का नाम दिया। ब्रह्मध्वज सजाने की प्रथा का भी सीधा संबंध प्रकृति से ही आता है। बांस में कटि होते हैं, अतः इसे मेरुदंड या शीद की हड्डी के प्रतीक के रूप में स्वीकार किया गया है। जरी के हरे-पीले वस्त्र याने साड़ी-चोली, नीम व आम की माला, चाशनी के पदार्थों के गहने, कलश याने मस्तक। निराकार अनंत प्रकृति का साकार स्वरूप में पूजन है गुडी पाडवा। कर्नाटक एवं आंध्र प्रदेश में भी नववर्ष चैत्र प्रतिपदा को ही मनाया जाता है। इसे 'उगादि' कहा जाता है। केरल में नववर्ष 'विशु उत्सव' के रूप में मनाया जाता है। असम में भारतीय नववर्ष 'बिहाग बिहू' के रूप में मनाया जाता है। बंगाल में भारतीय नववर्ष वैशाख की प्रतिपदा को मनाया जाता है। इससे 'पोहिला बैसाख' यानी प्रथम वैशाख के नाम से जाना जाता है। तमिलनाडु का 'पुथांडू' हो या नानकशाही पंचांग का 'होला-मोहला' परोक्ष में भारतीय नववर्ष के उत्सव के समान ही मनाये जाते हैं। पंजाब की बैसाखी यानी नववर्ष के उत्साह का सोभी माटी या खेतों में लहलहाती हरी फसल-सा अपार आनंद। सिंधी समाज में चैत्र शुक्ल प्रतिपदा को 'चेटीचंड' के रूप में मनाये की प्रथा है। कश्मीर में भारतीय नववर्ष 'नवरेह' के रूप में मनाया जाता है। सिक्किम में भारतीय नववर्ष तिब्बती पंचांग के दसवें महीने के 18वें दिन मनाये की परंपरा है। सृष्टि साक्षी है कि जब कभी, जो कुछ नया आया, पहले से अधिक विकसित एवं कालानुरूप आया। हम बनाये रखें परंपरा नवागत की, नववर्ष की, उत्सव के हर्ष की। साथ ही संकल्प लें अपने को बदलने का, खुद में बेहतर बदलाव का। इन पंक्तियों के लेखक की कविता है- न राग बदला, न लोभ, न मत्सर, बदला तो बदला केवल संवत्सर। परिवर्तन का संवत्सर केवल कागज़ों तक सीमित न रहे। हम जीवन में केवल वर्ष ना जोड़ते रहें बल्कि वर्षों में जीवन फूँकना सीखें। मानव मात्र के प्रति प्रेम अभिव्यक्त हो, मानव स्वगत से समर्थित हो। दो दिन बाद गुडी पाडवा है। सभी पाठकों को शुभ गुडी पाडवा।

बोध कथा

खजाने की खोज

बा क गांव में एक रामलाल नाम का एक किसान अपनी पत्नी और चार लड़कों के साथ रहता था। रामलाल खेतों में मेहनत करके अपने परिवार का पेट पालता था। लेकिन उसके चारों लड़के आलसी थे। जो गांव में बसे ही इधर उधर घूमते रहते थे। एक दिन रामलाल ने अपनी पत्नी से कहा की अभी तो मैं खेतों में काम कर रहा हूँ। लेकिन मेरे बाद इन लड़कों का क्या होगा। इन्होंने तो कभी मेहनत भी नहीं करी। ये तो कभी खेत में भी नहीं गए। रामलाल की पत्नी ने कहा की धीरे धीरे ये भी काम करने लगेंगे। समय बीतता गया और रामलाल के लड़के कोई काम नहीं करते थे। एक बार रामलाल बहुत बीमार पड़ गया। वह काफी दिनों तक बीमार ही रहा। उसने अपनी पत्नी को कहा की वह चारों लड़कों को बुला कर लाये। उसकी पत्नी चारों लड़कों को बुलाकर लायी। रामलाल ने कहा लगता है की अब मैं ज्यादा दिनों तक जिन्दा नहीं रहूँगा। रामलाल को चिंता थी की उसके जाने के बाद उसके बेटों का क्या होगा। इसलिए उसने कहा बेटों मैंने अपने जीवन में जो भी कुछ कमाया है वह खजाना अपने खेतों के निचे दबा रखा है। मेरे बाद तुम उसमें से खजाना निकालकर आपस में बाँट लेना। यह बात सुनकर चारों लड़के खुश हो गए। कुछ समय बाद रामलाल की मृत्यु हो गयी। रामलाल की मृत्यु के कुछ दिनों बाद उसके लड़के खेत में दबा खजाना निकालने गए। उन्होंने सुबह से लेकर शाम तक सारा खेत खोद दिया। लेकिन उनको कोई भी खजाना नजर नहीं आया। लड़के घर आकर अपनी माँ से बोले मैं पिताजी ने हमसे झूठ बोला था। उस खेत में हमें कोई खजाना नहीं मिला। उसकी माँ ने बताया की तुम्हारे पिताजी ने जीवन में यही घर और खेत ही कमाया है। लेकिन अब तुमने खेत खोद ही दिया है तो उसमें बीज बो दो। इसके बाद लड़कों ने बीज बोये और माँ के कहेनुसार उसमें पानी देते गए। कुछ समय बाद फसल पक कर तैयार हो गयी। जिसको बेचकर लड़कों को अच्छा मुनाफा हुआ। जिसे लेकर वह अपनी माँ के पास पहुँचे। माँ ने कहा की तुम्हारी मेहनत ही असली खजाना है यही तुम्हारे पिताजी तुमको समझाना चाहते थे।

वीर गाथा

सिपाही सुधाकर घुले: अंधेरे में लिया बड़ा जोखिम, एक आतंकवादी को ढेर किया, एक को ज़िंदा दबोचा

सिपाही सुधाकर घुले का जन्म 2 मई, 1965 को महाराष्ट्र के कोल्हापुर जिले के शेरोंडी गांव में हुआ था। पूर्व सैनिक गजानन के बेटे सुधाकर अपनी प्रारंभिक शिक्षा पूरी करने के बाद दिसंबर 1983 में भारतीय सेना में भर्ती हो गए थे। उन्हें मराठा लाइट इन्फैंट्री में शामिल किया गया था। साल 1991 में सिपाही सुधाकर अपनी यूनिट के साथ ऑपरेशन रक्षक के तहत जम्मू-कश्मीर में तैनात थे। तीस मार्च को सेना को अपने खुफिया सूत्रों से सूचना मिली कि सुनूर कालीपुर और राजवंशेर गांव के इलाकों में कुछ आतंकवादी छुपे हुए हैं। सूचना का विश्लेषण करने के बाद आतंकवादियों के खिलाफ ऑपरेशन की योजना बनाई गई। सिपाही सुधाकर घुले को उस टीम में शामिल किया गया, जिसे सुनूर कालीपुर जाकर आतंकवादियों की घेराबंदी करने का जिम्मा सौंपा गया था। सुधाकर को ऐसी जगह तैनात किया गया, जिसका इस्तेमाल आतंकवादी भागने के लिए कर सकते थे। 31 मार्च को देर रात आतंकवादियों का एक समूह उस ओर चला आ रहा था। सुधाकर ने तुरंत पता लगा लिया कि ये 'वही' हैं, जिनके बारे में खुफिया सूचना मिली थी। उन्होंने आतंकवादियों की ओर गोलीबारी की। इससे आतंकवादी बुरी तरह घबरा गए। वे सुधाकर को निशाना बनाते हुए गोलीबारी करने

लगे। इससे सुधाकर गंभीर रूप से घायल हो गए, लेकिन उन्होंने इसके बावजूद एक आतंकवादी को मार गिराया। अब तो आतंकवादियों में भगदड़ मच गई। चूंकि रात के कारण गहरा अंधेरा था, लेकिन सुधाकर और उनके साथी जवान ने बड़ा जोखिम लेते हुए आतंकवादियों के झूंड पर छलांग लगा दी। उन्होंने एक आतंकवादी को दबोच लिया। इस तरह देश के दुश्मनों की एक साजिश विफल कर दी गई। आतंकवादियों से मुकाबले में सुधाकर लज्जुहान हो चुके थे। उन्होंने अपने साथियों को अलविदा कहा और भारत माँ के लिए बलिदान हो गए। उन्हें 'शौर्य चक्र' से सम्मानित किया गया।



दक्षिण भारत राष्ट्रमत

चीनी नागरिकों पर हमला: चार वरिष्ठ पाकिस्तानी पुलिस अधिकारियों के खिलाफ कार्रवाई का आदेश

दक्षिण भारत राष्ट्रमत
dakshinbharat.com

लाहौर। पाकिस्तान के प्रधानमंत्री शहबाज शरीफ ने एक हालिया आत्मघाती हमले की जांच कर रही समिति द्वारा अपनी रिपोर्ट सौंपे जाने के बाद, चार वरिष्ठ पुलिस अधिकारियों की लापरवाही को लेकर उनके खिलाफ अनुशासनात्मक कार्रवाई का आदेश दिया है। सूचना एवं प्रसारण मंत्री ने शनिवार को यह जानकारी दी।

पिछले हफ्ते एक आत्मघाती हमलावर ने अशांत खैबर पख्तूनख्वा प्रांत के बेशम इलाके में चीनी इंजीनियर के वाहन को निशाना बनाया था। उन्हें एक बस के जरिये इसी प्रांत के कोहोस्तान प्रांत में दासु जलविद्युत संयंत्र के निर्माण स्थल ले जाया जा रहा था। हमले में पांच चीनी नागरिक और उनका पाकिस्तान चालक

मारा गया था। जियो न्यूज की रिपोर्ट के अनुसार, सूचना मंत्री अताउल्ला तरार ने कहा कि प्रधानमंत्री शरीफ ने खैबर पख्तूनख्वा के वरिष्ठ अधिकारियों के खिलाफ कार्रवाई का निर्देश दिया है। यह कार्रवाई, 26 मार्च को हुए हमले की जांच के लिए गठित समिति द्वारा रिपोर्ट सौंपे जाने और इसमें सुरक्षा प्रोटोकॉल में चूक का जिक्र किये जाने के बाद की गई। जियो न्यूज ने तरार को उद्धृत करते हुए कहा कि प्रधानमंत्री ने हजारों डिवीजन के क्षेत्रीय पुलिस अधिकारी, ऊपरी कोहोस्तान और निचले कोहोस्तान के जिला पुलिस अधिकारी, दासु जलविद्युत परियोजना के सुरक्षा निदेशक और खैबर पख्तूनख्वा की विशेष सुरक्षा इकाई के कमांडेंट के खिलाफ 15 दिनों के अंदर कार्रवाई का निर्देश दिया है। उन्होंने कहा, प्रधानमंत्री शहबाज खुर चीनी परियोजनाओं और चीन के इंजीनियर की सुरक्षा की निगरानी कर रहे हैं।



सफलता के नए कीर्तिमान स्थापित कर रही है मैथिली फिल्म 'मिलन'

दरभंगा/एजेन्सी

मैथिली भाषा में बनी फिल्म मिलन सफलता के नए कीर्तिमान स्थापित कर रही है। मैथिली फिल्म मिलन 12 से अधिक सिनेमाघरों में रिलीज की गयी। अब तक के इतिहास में किसी भी मैथिली फिल्म को एक साथ इतने थियेटर मिलना अपने आप में रिकार्ड है। आर एस जे प्रोडक्शन की फिल्म मिलन का निर्देशन शशि पाठक ने किया है। वही निर्माता श्याम सुंदर झा एवं

रामसुंदर झा हैं। सह निर्माता मनोरमा रामसुंदर झा हैं। मैथिली फिल्म मिलन के संगीतकार अमन श्योक हैं, जबकि फिल्म का छायांकन राजेश मिश्रा ने किया है। फिल्म के संजीव पूनम मिश्रा ने मुख्य भूमिका निभायी हैं। संजीव ने बताया कि लोक उत्सव के दौरान होने वाले नुक्रड़-नाटक देख कर ही उन्हें अभिनय का शौक जगा। बिहार आर्ट थियेटर से डिप्लोमा करने के बाद उन्होंने इन्टर से अभिनय के गुरु सीखे।



फिल्म 'किल' का टीजर रिलीज

मुंबई/एजेन्सी

लक्ष्य लालवानी और तान्या मानिकतला स्टार फिल्म किल का टीजर रिलीज कर दिया गया है। फिल्म किल की कहानी एक ट्रेन जर्नी के इर्द-गिर्द घूमती हुई नजर आ रही है। निखिल नोमेश भट्ट के निर्देशन में बनी एक्शन थ्रिलर फिल्म 'किल' का टीजर जारी कर दिया है। इस फिल्म में लक्ष्य लालवानी, तान्या मानिकतला और

राघव जुयाल जैसे कलाकार मुख्य भूमिका में हैं। फिल्म किल का निर्माण करण जोहर ने किया है। फिल्म किल के टीजर की शुरुआत एक ट्रेन वाले सीन से होती हुई दिखाई देती है। इसमें देखने को मिलता है कि कैसे हर कोई यात्री अपनी जर्नी के बाद की दुनिया पर आधारित है। इसमें अमिताभ बच्चन, कमल हासन और दीपिका पादुकोण के साथ प्रभास मुख्य भूमिका में हैं। इंट्रोग्राम पर दिशा के 6.1.1 मिलियन फॉलोअर्स हैं। उन्होंने इटली में फिल्म के शूट शेड्यूल से कई तस्वीरें और वीडियो शेयर की।

पूर्व पुलिस आयुक्त नीरज कुमार

तिहाड़ जेल में वीवीआईपी कैदियों को 'बड़ी सावधानी' से रखना पड़ता है

दक्षिण भारत राष्ट्रमत
dakshinbharat.com

नयी दिल्ली। दिल्ली पुलिस के पूर्व आयुक्त नीरज कुमार ने कहा है कि तिहाड़ में वीवीआईपी कैदियों को 'काफी सावधानी' से रखना पड़ता है क्योंकि उन पर हमला होने या उन्हें खतरा होने की आशंका हमेशा बनी रहती है। दिल्ली के मुख्यमंत्री अरविंद केजरीवाल, उनके पूर्व कैबिनेट मंत्री सत्येंद्र जैन और मनोष सिंसोदिया समेत कई वीवीआईपी लोग तिहाड़ जेल में बंद हैं। कुमार महानिदेशक के रूप में भी कार्यरत रहे हैं। यहां समाचार एजेंसी के मुख्यालय में 'पीटीआई' संपादकों के साथ बातचीत में कुमार ने कहा कि उन्हें तिहाड़ जेल में अपने कार्यकाल के दौरान अधिकतम संख्या में वीवीआईपी का ध्यान रखने का मौका मिला था।

उन्होंने कहा, मुझे अधिकतम संख्या में वीवीआईपी का ध्यान रखने का मौका मिला था। यह वह समय था जब राष्ट्रमंडल खेल घोटाला हुआ था।

जब किसी वीआईपी को जेल में रखा जाता है तो उन्हें रखने में काफी सतर्कता बरती जाती है। केजरीवाल जेल के अंदर हैं। उन्हें किसी बैरक या किसी सेल में नहीं रखा जाएगा और सुरक्षा पहलू को ध्यान में रखते हुए बहुत सावधानी से चुनी गई जगह पर उन्हें रखा जाएगा।

सुरेश कलमाड़ी, कनिमोड़, ए राजा (2जी स्पेक्ट्रम घोटाला) से लेकर, रिलायंस के लोग, सीडब्ल्यूजी, अमर सिंह, आईएसएस अधिकारी, आईपीएस अधिकारी वहां थे। एक वीवीआईपी कैदी की दिनचर्या के बारे में विस्तार से बताने हुए उन्होंने कहा कि उन्हें किसी अन्य विचाराधीन कैदी की तरह ही दिनचर्या का पालन करना होता है। उन्होंने कहा, जब किसी वीआईपी को जेल में रखा जाता है तो उन्हें रखने में काफी सतर्कता बरती जाती है। केजरीवाल जेल के अंदर हैं। उन्हें किसी बैरक या किसी सेल में नहीं रखा जाएगा और सुरक्षा पहलू को ध्यान में रखते हुए बहुत सावधानी से चुनी गई जगह पर उन्हें रखा जाएगा।

कुमार ने कहा, क्योंकि ब्लेडबाजी जैसी कई चीजें हो सकती हैं। अगर आप सावधानी नहीं रखेंगे तो उन पर हमला हो सकता है। लोग न सिर्फ उन पर हमला कर सकते हैं, बल्कि उन्हें धमकी भी दे सकते हैं या पैसे भी वसूल सकते हैं। उन्होंने कहा कि उन्हें खबरों से पता चलता है कि केजरीवाल को दोषियों के लिए

बनाई गई जेल में रखा गया है। उन्होंने कहा कि उन्हें विचाराधीन कैदियों की तुलना में कहीं अधिक सुरक्षित और शांत स्थान पर रखा गया है। कुमार अपने कार्यकाल के दौरान, सबसे प्रतिष्ठित पुलिस अधिकारियों में से एक रहे थे। दिल्ली में सेवा के दबाव के बारे में बात करते हुए उन्होंने कहा कि दिल्ली पुलिस भाग्यशाली है क्योंकि उस पर स्थानीय राजनीतिज्ञों का कोई दबाव नहीं होता है। उन्होंने कहा, उस हद तक, हम स्वतंत्र हैं (क्योंकि दिल्ली पुलिस केंद्र के अधीन आती है)। दिल्ली पुलिस पर दबाव हालांकि किसी भी अन्य राज्य से अधिक है। क्योंकि देश के किसी भी हिस्से में कोई भी समस्या होती है तो लोग दिल्ली आते हैं- उदाहरण के लिए किसान आंदोलन। कुमार ने कहा कि कानून और व्यवस्था के नजरिए से नई दिल्ली जिले में चुनौती सबसे अधिक है जबकि बाहरी जिलों में कम चुनौती है। उन्होंने कहा, लेकिन बाहरी इलाकों में आपराधिक घटनाओं का दबाव है, खासकर सड़कों पर होने वाले अपराध।

जश्न



पटना में शनिवार को पटना वीमेंस कॉलेज के दूसरे वार्षिक दीक्षांत समारोह के दौरान जश्न मनाते छात्र।

पाकिस्तान ने राजनाथ सिंह के बयान की निंदा की, अपनी संप्रभुता की रक्षा का संकल्प जताया

दक्षिण भारत राष्ट्रमत
dakshinbharat.com

इस्लामाबाद। रक्षा मंत्री राजनाथ सिंह के आतंकवादियों को पाकिस्तान में घुसकर मारने की टिप्पणी के एक दिन बाद शनिवार को पड़ोसी मुल्क ने कहा कि वह अपनी संप्रभुता की रक्षा करने के इरादे और क्षमता को लेकर दृढ़ हैं। यहां विदेश कार्यालय ने एक बयान में कहा कि पाकिस्तान ने हमेशा क्षेत्र में शांति के लिए अपनी प्रतिबद्धता दर्शाई है, लेकिन शांति की उसकी इच्छा का गलत मतलब नहीं निकाला जाना चाहिए। विदेश कार्यालय ने चुनाव में फायदे के लिए

घृणारूपद भाषण देने के लिए भारत की सत्तारूढ़ सरकार की आलोचना करते हुए एक बयान में कहा, इतिहास पाकिस्तान के दृढ़ संकल्प और अपनी रक्षा करने की क्षमता का गवाह है। विदेश कार्यालय का बयान राजनाथ सिंह की शुक्रवार की उस टिप्पणी के जवाब में आया है कि अगर आतंकवादी भारत में शांति भंग करने की कोशिश करते हैं या आतंकवादी गतिविधियों को अंजाम देते हैं तो उन्हें मुंहतोड़ जवाब दिया जाएगा और अगर वे पाकिस्तान भाग जाते हैं तो भारत पड़ोसी देश में घुसकर उन्हें मारेगा। राजनाथ सिंह ब्रिटिश अखबार 'द गार्जियन' में प्रकाशित एक खबर को लेकर पूछे गए एक सवाल का

जवाब दे रहे थे, जिसमें दावा किया गया है कि भारतीय खुफिया एजेंसियों ने 2019 के बाद राष्ट्रीय सुरक्षा दृष्टिकोण के तहत पाकिस्तान में आतंकवादियों की हत्या कराई है। विदेश कार्यालय ने कहा कि पाकिस्तान आक्रमण के किसी कृत्य के खिलाफ अपनी संप्रभुता की रक्षा करने के इरादे और क्षमता को लेकर दृढ़ है तथा उसने श्रेष्ठ सेना होने के भारत के दावे को खारिज कर दिया। बयान में कहा गया है, पाकिस्तान के अंदर मनमाने ढंग से 'आतंकवादी' करार दिए गए और नागरिकों की हत्या करने की तैयारी के बारे में भारत का दावा स्पष्ट रूप से दोषी होने की स्वीकारोक्ति है।



इटली में चल रही है 'कल्कि 2898 एडी' की शूटिंग

मुंबई/एजेन्सी

एक्ट्रेस दिशा पाटनी ने अपनी अपकमिंग साइंस फिक्शन 'कल्कि 2898 एडी' की इटली में चल रही शूटिंग से कुछ फोटोज शेयर की हैं, जिसमें उनके को-स्टार प्रभास को भी देखा जा सकता है। नाग अखिन द्वारा निर्देशित यह फिल्म वैजयंती मूवीज के तहत सी असवानी दत्त द्वारा निर्मित है। यह फिल्म 2898 ई. में सर्वनाश के बाद की दुनिया पर आधारित है। इसमें अमिताभ बच्चन, कमल हासन और दीपिका पादुकोण के साथ प्रभास मुख्य भूमिका में हैं। इंट्रोग्राम पर दिशा के 6.1.1 मिलियन फॉलोअर्स हैं। उन्होंने इटली में फिल्म के शूट शेड्यूल से कई तस्वीरें और वीडियो शेयर की।

पहले वीडियो में दिशा को गहरे बेंगनी रंग के कंबल में लिपेटे हुए दिखाया गया है, जिसमें वह समुद्र के किनारे ठंडी हवा का लुत्फ उठा रही हैं। दूसरी तस्वीर निर्देशक नाग अखिन और प्रभास के साथ है। कार में मेकअप करवाती दिशा की एक तस्वीर है। प्रभास के साथ एक सेल्फी बहुत दिल को छू लेने वाली है। इसमें दिशा को काले रंग की हूडी में दिखाया गया है, जबकि प्रभास ने ग्रे हूडी और रिसर पर काले रंग का बंदाना पहना हुआ है। दिशा ने पहाड़ी परिदृश्य की कुछ सुस्मय झलकियां भी शेयर कीं। दिशा को पिछली बार सिद्धार्थ मल्होत्रा और राशि खन्ना अभिनीत 'योद्धा' में देखा गया था। उनके पास 'कांगूवा' और 'वेलकम टू द जंगल' भी हैं।

फिल्म 'दो और दो प्यार' का ट्रेलर रिलीज

मुंबई/एजेन्सी

अपनी आखिरी प्रदर्शित फिल्म नीरत में अपनी भूमिका से दर्शकों को प्रभावित करने वाली विद्या बालन इन दिनों अपनी अगली प्रदर्शित होने वाली फिल्म दो और दो प्यार को लेकर खारसी चर्चाओं में हैं। इस फिल्म में वे प्रतीक गांधी के साथ दिखाई देंगी, जो हाल ही में प्रदर्शित हुई मडगांव एक्सप्रेस में नजर आए थे।

रोमांटिक-कॉमेडी फिल्म 'दो और दो प्यार' का ट्रेलर जारी हो चुका है। विद्या बालन, प्रतीक गांधी, इलियाना डिक्रूज और सैथिल राममूर्ति अभिनीत फिल्म रोमांस की नई परिभाषा सिखाएगी। फिल्म का ट्रेलर कॉमेडी, इमोशन और रोमांटिक ट्विस्ट के साथ काफी दिलचस्प लग रहा है। ट्रेलर में दर्शक दो विवाहित जोड़ों की झलक देखते हैं, जो अपने रिश्तों में फिर से

चिंगारी जगाने की कोशिश कर रहे हैं। वे शादी की खुशी को फिर से ताजा करने के लिए मूवी डेट पर जाते हैं और अच्छी यात्राएं करते हैं। हाल ही में 'दो और दो प्यार' के निर्माताओं ने फिल्म का गाना 'तू है कहां' जारी किया था, जो पहले से ही इंटरनेट पर वायरल हो रहा है और इसमें विद्या बालन और प्रतीक गांधी हैं। उठती की सुरम्य पृष्ठभूमि पर आधारित संगीत वीडियो तब सामने आता है, जब विद्या और प्रतीक के फिल्म में निभाए गए किरदार एक स्थानीय टैक्सी में एक साथ यात्रा पर निकलते हैं।

ट्रेलर वीडियो साझा करते हुए विद्या ने कैप्शन में लिखा, 'तैयार हो जाइए, क्योंकि यह 'दो और दो प्यार' के साथ मनोरंजन और रोमांस को दोगुना करने का समय है। वहीं फिल्म की बात करें तो शीर्ष गृहा डायलॉग के जरिए निर्देशित 'दो और दो प्यार' शादीशुदा जोड़ों पर

केंद्रित एक रोमांटिक कॉमेडी है। फिल्म में विद्या बालन और प्रतीक गांधी के अलावा इलियाना डिक्रूज और सैथिल राममूर्ति भी हैं। सनीयर नायर, दीपक सहगल, तनुज गर्ग, अतुल करकेकर और स्वाति अय्यर चावला द्वारा निर्मित यह फिल्म 19 अप्रैल, 2024 को सिनेमाघरों में रिलीज होगी। सितारों की आने वाली फिल्मों के बारे में बात करें तो विद्या बालन को आखिरी बार क्राम थिलर फिल्म 'नियत' में देखा गया था।

वहीं अब वे कार्तिक आर्यन के साथ 'भूल भुलैया 3' में नजर आने वाली हैं। दूसरी ओर इलियाना डिक्रूज आखिरी बार 'तेरा क्या होगा लवली' में सह-कलाकार रावीप हुडा के साथ दिखाई दी थीं। वहीं प्रतीक गांधी हाल ही में कुणाल खेपू के निर्देशन में बनी पहली फिल्म 'मडगांव एक्सप्रेस' में नजर आए थे।

भोजपुरी सिनेमा को सत्यजीत रे और प्रकाश झा जैसे फिल्म निर्माताओं की जरूरत: मनोज तिवारी

दक्षिण भारत राष्ट्रमत
dakshinbharat.com

नयी दिल्ली। अभिनेता से राजनेता बने सांसद मनोज तिवारी ने कहा है कि बदलते दौर में आगे बढ़ने के लिए भोजपुरी सिनेमा को सत्यजीत रे और प्रकाश झा जैसे संवेदनशील फिल्म निर्माताओं की जरूरत है। पूर्व भोजपुरी स्टार और गायक तिवारी ने 'पीटीआई-भाषा' मुख्यालय में एजेंसी के संपादकों के साथ बातचीत में कहा कि भारी लोकप्रियता के बावजूद भोजपुरी सिनेमा अब भी राष्ट्रीय स्तर पर नहीं पहुंच पाया है। तिवारी ने कहा, हमें भोजपुरी सिनेमा को आगे ले जाने के लिए कदम उठाने की जरूरत है और इसके लिए हमें प्रकाश झा, सत्यजीत रे साहब जैसे निर्देशकों की भी जरूरत है। हमारे पास बहुत

दर्शक हैं, लेकिन हम अब भी उस स्तर तक नहीं पहुंच पाए हैं। तिवारी ने 'ससुरा बड़ा पैसावाला', 'दारोगा बाबू आई लव यू' और 'बंघन टूटे ना' सहित 100 से अधिक फिल्मों में अभिनय किया है। महान फिल्म निर्देशक रे ने 'पाथेर पांचाली', 'अपरजितो', 'अपुर् संसार' और 'चारुलता' जैसी बेहतरीन फिल्मों के साथ बंगाली संस्कृति और लोकाचार को वैश्विक मानचित्र पर रखा, जबकि इनमें 'गंगाजलि', 'अपहरण' और 'राजनीति' जैसी फिल्मों के माध्यम से बिहार के सामाजिक-राजनीतिक मुद्दों को उठाने की कोशिश की है। तिवारी के अनुसार, जिस दिन भोजपुरी क्षेत्र के फिल्म निर्माता बड़े पर्दे के लिए 'मिर्जापुर' और 'महारानी' जैसी कहानियों को पेश करना शुरू कर देंगे, यह दक्षिण के सिनेमा के साथ प्रतिस्पर्धा करने



की स्थिति में होगा, जो इस समय अपने चरमकोष पर है। समय आया (भोजपुरी सिनेमा का)। 'मिर्जापुर' या 'महारानी' जैसी येब सीरीज, ये कहानियां हमारे क्षेत्र की हैं, भोजपुरी सिनेमा की हैं। सिनेमा उस तरह की सामग्री नहीं उठा रहा है, लेकिन जिस दिन फिल्में ऐसी कहानियों का समर्थन करना शुरू कर देंगी, हम (भोजपुरी सिनेमा)

दक्षिण भारतीय फिल्म उद्योग के साथ प्रतिस्पर्धा करना शुरू कर देंगे।

उन्होंने कहा कि भोजपुरी फिल्म उद्योग सालाना लगभग 60-70 फिल्मों का निर्माण करता है। उन्होंने कहा कि संगमंच उद्योग आज अच्छी स्थिति में नहीं है। उन्होंने कहा, जब मैं फिल्में कर रहा था, तो कई बार ऐसा होता था जब 1.5 करोड़ रुपये के बजट वाली फिल्म बॉक्स ऑफिस पर लगभग 30-35 करोड़ रुपये कमाती थी। मेरी पहली फिल्म 'ससुरा बड़ा पैसावाला' ने 56 करोड़ रुपये कमाए। आज लोग सिनेमाघरों में फिल्म देखने नहीं आ रहे हैं। इसका एक कारण यह भी हो सकता है कि मालिकों की भी सिनेमा के बिजनेस में रुचि नहीं है। लेकिन भोजपुरी सिनेमा दुनिया भर में चर्चा का विषय बना हुआ है। लोकसभा के लिए तीसरी बार

उत्तर पूर्वी दिल्ली सीट से चुनाव लड़ रहे तिवारी ने कहा, मैंने बतौर हीरो 100 फिल्मों की हैं, लेकिन मेरी किसी भी फिल्म का बजट डेढ़ करोड़ रुपये से ज्यादा नहीं है। मेरी तीन फिल्मों ने औसतन 56 करोड़ रुपये की कमाई है और तीनों फिल्मों का औसत मुनाफा तीन करोड़ रुपये रहा। मेरा कोई भी फिल्म निर्माता बदहाल होकर सड़क पर नहीं आया। वास्तविकता यह है कि ये महलों में रहने लगे। 'रिंकिया के पापा' और 'जिअ तू बिहार के लाला' सहित 200 से अधिक भोजपुरी गीत गाने वाले तिवारी ने कहा कि ऋतेश पांडे जैसे भोजपुरी गायकों के गानों को ऑनलाइन सुनने वाले हजारों-लाखों में हैं। उन्होंने कहा कि पवन सिंह भी देश में सबसे ज्यादा सुने जाने वाले गायकों के लिहाज से शीर्ष सात-आठ में बने हुए हैं।

'संतोषी मां' के किरदार में नजर आएंगी स्मृति सिन्हा

मुंबई/एजेन्सी

रेणु विजय फिल्म एंटरटेनमेंट और प्राइड ऑफ एशिया फिल्मस के बैनर से बनी भोजपुरी फिल्म 'जय संतोषी मां' में स्मृति सिन्हा संतोषी मां के किरदार में नजर आएंगी। निर्माता निशांत उज्जवल ने बताया कि जय संतोषी मां बनकर तैयार है। स्मृति सिन्हा संतोषी मां की भूमिका में नजर आएंगी। उन्होंने बताया कि यह फिल्म भी जल्द ही रिलीज होने वाली है। स्मृति सिन्हा ने कहा कि यह मेरे लिए गौरव की बात है। जीवन में कभी सोचा नहीं था कि मुझे इस तरह का किरदार ऑफर होगा, लेकिन जब मुझे यह ऑफर मिला तो मैं बेहद खुश हुई। फिल्म अब पूरी हो चुकी है। दर्शक मुझे संतोषी मां के किरदार में देख पाएंगे। मैं भोजपुरी के दर्शकों के रिएक्शन के लिए उत्साहित हूँ, फिल्म बेहतरीन बनी है और इसे सब लोगों को देखना चाहिए। भोजपुरी फिल्म जय संतोषी मां में स्मृति सिन्हा के अलावा रानी चटर्जी, जय यादव, मनोज दाइगर, नीतिका जायसवाल, सुषमा मिश्रा, रंभा सहनी, मोहन कुमार, परितोष कुमार, रजनीश पाठक, सुजान सिंह, राकेश दुबे, प्रिया शर्मा, पूनम और प्रियांशु सिंह काम करते नजर आएंगे। महान भूमिका में विद्याय और गीतकार विनय बिहारी भी नजर आएंगे। इस फिल्म के निर्माता निशांत उज्जवल, धर्मेश महरा और निर्देशक रवि सिन्हा हैं। फिल्म के सह निर्माता डॉ संदीप उज्जवल, सुशांत उज्जवल हैं। गीत प्यारे लाल यादव ने लिखे हैं। संगीत निर्देशक रजनीश मिश्रा, भरत चौधान, नृत्य निर्देशक पप्पू खन्ना, डीओपी मनोज कुमार हैं।



डीआरआई ने 3.43 करोड़ रुपये का सोना जब्त कर तीन तस्करों को किया गिरफ्तार

दक्षिण भारत राष्ट्रमत
dakshinbharat.com

चेन्नई। राजस्व खुफिया निदेशालय (डीआरआई) के अधिकारियों ने तमिलनाडु के रामनाथपुरम जिले के वेदलाई तट के पास समुद्र में मछली पकड़ने वाली एक नाव से 4.9 किलोग्राम सोना जब्त किया और तीन तस्करों को गिरफ्तार किया है। यह सोना श्रीलंका से भारत तस्करों के जरिए लाया जा रहा था। जब्त सोने की कीमत 3.43 करोड़ रुपये आंकी गयी है। भारतीय तटरक्षक (आईसीजी) और सीमा शुल्क निवारक इकाई (सीपीयू) ने संयुक्त अभियान में यह सोना जब्त किया गया है।

एक आधिकारिक विज्ञापन में शनिवार को कहा गया, डीआरआई के अधिकारियों को विशिष्ट खुफिया

जानकारी मिली थी कि मछली पकड़ने वाली नाव के जरिए एक गिरोह द्वारा रामनाथपुरम जिले के वेदलाई तट पर श्रीलंका से भारत में सोने की तस्करों की जा रही है। इसके बाद डीआरआई और आईसीजी के अधिकारियों ने 03 और 04 अप्रैल की मध्यरात्रि को मंडपम के पास वेदलाई तटीय क्षेत्र में मछली पकड़ने वाली संदिग्ध नावों की आवाजाही पर निगरानी रखी।

विज्ञापन के मुताबिक चार अप्रैल को अधिकारियों ने मध्य समुद्र में एक संदिग्ध नाव की पहचान की और आईसीजी पोत का उपयोग करके उसका पीछा किया तथा उसे रोका गया। इससे पहले अधिकारियों ने देखा कि नाव पर सवार व्यक्तियों में से एक ने सोने की एक खेप का समुद्र में फेंक दिया। नाव पर तीन लोग सवार थे और उनसे पूछताछ की गई, तो उन्होंने

ने स्वीकारा कि समुद्र में फेंकी गई खेप में श्रीलंका से लाया गया सोना था और उसे तस्करों कर भारत लाया जा रहा था।

इस बीच, सीपीयू रामनाथपुरम के अधिकारी भी एक नाव के जरिए इस अभियान शामिल हो गए और उस स्थान को घेर लिया गया जहां तस्करों का सोना समुद्र में फेंका गया था और तलाशी अभियान शुरू हुआ। शुक्रवार को अपराह्न समुद्र तल पर व्यापक तलाशी अभियान के बाद तस्करों का सोना बरामद किया गया। बरामद खेप को खोलने पर पाया गया कि विभिन्न आकारों के कब्जे सोने की छड़ें हैं, जिनका वजन 4.9 किलोग्राम था। जब्त सोने की कीमत 3.43 करोड़ रुपये आंकी गयी है।

डीआरआई अधिकारियों ने तस्करों का सोना जब्त कर लिया है और तस्करों से पूछताछ की जा रही है।



मतदान को लेकर छात्रों ने किया चुनाव जागरूकता कार्यक्रम

दक्षिण भारत राष्ट्रमत
dakshinbharat.com

बंगलूरु। यहां चामराजपेट में एसआरएन आदर्श कॉलेज की राष्ट्रीय सेवा योजना (एनएसएस) शाखा व चामराजपेट चुनाव

आयोग शाखा के संयुक्त तत्वाधान में 'चुनाव जागरूकता अभियान' के तहत मतदाताओं को जागरूक करने हेतु एक रैली का आयोजन किया गया। इसमें एसआरएन राठौर, श्रीधर मूर्ति एयरो चामराजपेट, मदन मोहन एआरओ चामराजपेट, पीएसआई

शिवानन्द केजी नगर पुलिस स्टेशन ने उपस्थित होकर कार्यक्रम की शोभा बढ़ाई। आदर्श ग्रुप शाखा के अध्यक्ष पदमराज मेहता, सचिव जितेंद्र मण्डल ने अपनी शुभकामनाएं प्रेषित की। रैली का नेतृत्व कॉलेज प्राचार्य डॉ एस प्रशांत ने किया

और सभी मतदाताओं से राष्ट्र के लिए मतदान करने हेतु अपने अधिकार के सही उपयोग करने की बात करते हुए छात्रों को प्रोत्साहित किया। राष्ट्रीय सेवा योजना प्रभारी भावना के कुशल संयोजन से कार्यक्रम सफल पूर्वक रहा। कार्यक्रम में कॉलेज विभाग

के सभी प्राध्यापक ने सक्रिय रूप से अपनी भागीदारी दी। चामराजपेट सर्कल पर सभी विद्यार्थियों द्वारा एक मानव चैन बनाकर सभी मतदाताओं को मतदान के प्रति जागरूक किया गया। कार्यक्रम का अंत सभी छात्रों ने मतदान की शपथ ली।

तैयारी



अगरतला में शनिवार को रामनगर निर्वाचन क्षेत्र के लिए उपचुनाव और लोकसभा चुनाव की तैयारियों के तहत चुनाव अधिकारी इलेक्ट्रॉनिक वोटिंग मशीन (ईवीएम) की जांच करते हुए।



दाधीच महिला मंडल ने धूमधाम से मनाया गणगौर उत्सव

दक्षिण भारत राष्ट्रमत
dakshinbharat.com

बंगलूरु। यहां मागड़ी रोड अग्रहारा दासरहली स्थित रामदेव प्रार्थना मंदिर में शनिवार को दाधीच महिला मंडल के तत्वाधान में गणगौर महोत्सव का रंगारंग कार्यक्रम आयोजित किया गया। जिसमें गणगौर पूजा, गीत, ढोल नृत्य, एकल नृत्य एवं ग्रुप नृत्य का आयोजन हुआ। इस कार्यक्रम में कुल 90 महिलाओं की उपस्थिति रही। कार्यक्रम का शुभारंभ गणेश पूजन से हुआ। इस गणगौर बने पूजा, माधुरी एवं बबे प्यारे लग रहे थे। सभी उपस्थित महिलाएं एवं बच्चों ने कार्यक्रम का बहुत ही आनंद लिया। कार्यक्रम का संचालन मंडल की अध्यक्षता प्रमिला शर्मा द्वारा किया गया। समाज की वरिष्ठ सरोजो ओझा, कर्नाटक महिला प्रकाश की

सुषमा आसोपा, पूर्व अध्यक्ष रेखा सुठवाल, सरस्वती बिसावा, गणगौर अध्यक्ष पुष्पा तिवारी ने सभी मेहमानों का स्वागत किया। समाज की संस्थापिका सरोजा व्यास ने विडियो काल से कार्यक्रम की बधाई दी। बुलू दाधीच सुषमा आसोपा का स्वागत किया गया।

तंबोला का आयोजन भी गणगौर थीम पर सारिका पलोड एवं वंदना जोशी ने किया। इस अवसर पर सरिता आसोपा, शशि ओझा, चंद्रकाता जोबा, सरोज जोशी, रेशमा व्यास, कुसुम दायमा, मीना जोशी, बरखा जोशी, पद्मावती इटोदिया एवं रेणु जोशी आदि का कार्यक्रम को सफल बनाने में सहयोग रहा। कार्यक्रम में सभी को पुरस्कार दिया गया। कार्यक्रम में दाधीच समाज की अनेक गणमान्य महिलायें एम कोलार से भी महिलायें परिवार सहित उपस्थित हुईं।



मधुमेह और रक्तचाप जांच शिविर

दक्षिण भारत राष्ट्रमत
dakshinbharat.com

बंगलूरु। यहां राजाजीनगर के तेरापंथ युवक परिषद द्वारा संचालित रैडम ब्लड शुगर एवं रक्तचाप जांच की गई। लगभग 2 घंटे तक चले इस शिविर में कुल 66 सदस्य लाभान्वित हुए। तैयुप सदस्यों ने स्थानीय लोगों से वातालाप करते हुए एटीडीसी द्वारा आगामी कैप एवं प्रदत्त विभिन्न सेवाओं एवं डॉक्टरों की उपलब्धता से अवगत करवाया।

शिविर की शुरुआत नमस्कार महामंत्र के उच्चारण से हुई। निःशुल्क स्वास्थ्य जांच के अंतर्गत रैडम ब्लड शुगर एवं रक्तचाप जांच की गई। लगभग 2 घंटे तक चले इस शिविर में कुल 66 सदस्य लाभान्वित हुए। तैयुप सदस्यों ने स्थानीय लोगों से वातालाप करते हुए एटीडीसी द्वारा आगामी कैप एवं प्रदत्त विभिन्न सेवाओं एवं डॉक्टरों की उपलब्धता से अवगत करवाया।

स्थानीय सदस्यों ने परिषद परिवार के प्रति मंगलकामना संप्रेषित करते हुए सेंटर द्वारा प्रदत्त सेवाओं के प्रति अपनी प्रतिक्रिया व्यक्त की। इस शिविर को सुव्यवस्थित आयोजन करने में एटीडीसी स्टाफ दीपा एवं स्मिता मंडम का सम्पूर्ण सहयोग रहा। तैयुप से राजेश वेरासरिया, जयंतीलाल गांधी, हरीश पोरवाड एवं मोहन चौरडिया ने अपनी सेवाएं प्रदान कीं।

भारतीय तटरक्षक गार्ड हेलीकॉप्टर ने श्रीलंकाई मछुआरे की जान बचाई

दक्षिण भारत राष्ट्रमत
dakshinbharat.com

चेन्नई। भारतीय तटरक्षक बल (आईसीजी) ने मसीहा बनकर एक श्रीलंकाई मछुआरे की जान बचायी। तटरक्षक बल के हेलीकॉप्टर ने गंभीर दिल की बीमारी से पीड़ित श्रीलंकाई मछुआरे को उसके नाव के इंजन में खराबी के कारण भारतीय जल क्षेत्र में बह जाने से हवाई मार्ग से चेन्नई शहर में पहुंचाया। नाव में पांच अन्य मछुआरे भी सवार थे।

एक रक्षा विज्ञापन में यहां शनिवार को कहा गया कि एक अप्रैल को भारतीय तटरक्षक बल चेन्नई के समुद्री बचाव समन्वय केंद्र (एमआरसीसी) को एमआरसीसी कोलंबो से एक श्रीलंकाई मछली पकड़ने वाले जहाज (एसएलएफवी) कालपेनी के बारे में संकट में फंसने की चेतावनी मिली थी, जिसके भटकने की आशंका थी। इंजन में खराबी के कारण भारतीय समुद्री सीमा में आ गया था।

एमआरसीसी कोलंबो ने सूचित किया कि नाव 22 मार्च को छह चालक दल के सदस्यों के साथ श्रीलंका में 'कांडबे' मछली पकड़ने के बंदरगाह से रवाना हुई थी। गत 28 मार्च से नाव के सभी संचार

प्रणाली बंद हो गयी थी। यह भी सूचित किया गया कि नाव के भारतीय जल क्षेत्र में प्रवेश करने की संभावना जतायी गयी थी। यह जानकारी मिलने पर आईसीजी ने अपने जहाजों को क्षेत्र की ओर मोड़ दिया और निकटवर्ती व्यापारिक जहाजों से भी श्रीलंकाई नाव की तलाश करने का अनुरोध किया, जिसे अंततः दो अप्रैल को पुडुचेरी बंदरगाह से लगभग 40 समुद्री मील दूर तटरक्षक जहाज सी-449 ने देखा।

सूचना मिलने के बाद आईसीजी जहाज का तकनीकी दल श्रीलंकाई नाव तक पहुंच गया और इंजन की मरम्मत करने का प्रयास किया। हालांकि, पुर्जों की कमी के कारण यह संभव नहीं हो सका। आईसीजी जहाज के चालक दल ने नाव पर भोजन और पानी जैसी आवश्यक आपूर्ति की स्थिति का पता लगाया।

इस बीच श्रीलंकाई अधिकारियों को मछली पकड़ने वाली नाव की स्थिति के बारे में सूचित किया गया और उसे बेस पोर्ट पर वापस ले जाने की व्यवस्था करने का अनुरोध किया गया। आईसीजी द्वारा नाव के चालक दल के स्वास्थ्य की नियमित निगरानी की गई।

शुक्रवार को यह बताया गया कि श्रीलंकाई मछली पकड़ने वाली

नाव के एक चालक दल के सदस्य पीएम सुमित ललिता (44) को सांस लेने में तकलीफ हो रही थी उसे दिल की बीमारी से ग्रस्त होने का संदेह जताया गया था। इस समय तक नाव चेन्नई से लगभग 60 समुद्री मील दूर तक बह चुकी थी। आईसीजी ने तुरंत अपना जहाज आईसीजीएस 'रानी अब्बाका' नाव की ओर भेजा और कुछ ही घंटों में मरीज तक पहुंच गये। आईसीजी जहाज पर मरीज को प्राथमिक चिकित्सा उपचार दिया गया। उसी समय, आईसीजी द्वारा चेन्नई स्थित स्कान्डिनवियन से एक एडवांस्ड लाइट हेलीकॉप्टर (एएलएच) लॉन्च किया गया। आईसीजी हेलीकॉप्टर ने मरीज को गहरे समुद्र में आईसीजी जहाज से सफलतापूर्वक एयरलिफ्ट किया और उसे चेन्नई में तटरक्षक हवाई स्टेशन लाया गया।

प्रारंभिक चिकित्सा जांच के बाद मरीज को चेन्नई के एक अस्पताल में भर्ती किया गया। भारतीय तटरक्षक बल बहती श्रीलंकाई नाव के साथ-साथ श्रीलंकाई अधिकारियों के साथ लगातार संपर्क में है ताकि इसे जल्द से जल्द बेस पोर्ट पर वापस लाया जा सके। आईसीजी ने हाल के दिनों में भारत के पूर्वी और पश्चिमी तट पर गहरे समुद्र से ऐसे कई सफल चिकित्सा निकासी कार्य किए हैं।



उगादी समारोह

हैदराबाद में तेलुगु फिल्म अभिनेत्री मीनाक्षी चौधरी शनिवार को हैदराबाद में कल्याण ज्वेलर्स में उगादी समारोह में भाग लेती हुईं।

कांग्रेस अपने सदस्यों के साथ इसाफ नहीं कर सकती है तो वह जनता को न्याय कैसे देगी? : दिनेश शर्मा

नागपुर। भारतीय जनता पार्टी (भाजपा) में महाराष्ट्र मामलों के चुनाव प्रभारी डॉ. दिनेश शर्मा ने शनिवार को यह प्रश्न करते हुए कांग्रेस के घोषणापत्र पर निशाना साधा कि जब यह पार्टी अपने सदस्यों के साथ इसाफ नहीं कर सकती तो वह जनता को न्याय कैसे देगी। आम चुनाव के लिये कांग्रेस के घोषणापत्र 'न्याय पत्र' जारी होने के एक दिन बाद यहां संवाददाताओं से बातचीत करते हुये इसे झूठ का पुलिंदा करार देते हुए शर्मा ने कहा, जब कांग्रेस अपने सदस्यों के साथ इसाफ नहीं कर सकती है तो वह कैसे लोगों को 'न्याय' देगी। कांग्रेस के इस 'न्याय पत्र' में अप्रेंटिसशिप के अधिकार, न्यूनतम समर्थन न्यून को कानूनी गारंटी देने, जातीय जनगणना करना

के अलावा कई अन्य वादे किये गये हैं। भाजपा नेता ने कहा कि कांग्रेस, शिवसेना (यूबीटी) और शरद पवार की अगुवाई वाली राकांपा (एसपी) की महा विकास आघाड़ी महाराष्ट्र में एक सीट के लिए भी जोड़ोजोड़ करना पड़ेगा। महाराष्ट्र में लोकसभा की 48 सीट पर पांच वरगों में चुनाव होंगे। राज्य में चुनाव 19 अप्रैल को शुरू होगा और 20 मई को उसका समापन होगा। चार मई को मतों की गिनती होगी। शर्मा ने कहा कि विदर्भ में मोदी लहर है तथा सत्तारूढ़ भाजपा के नेतृत्व में महायुति इस क्षेत्र में सभी सीट जीतेगी। राज्य में एकनाथ शिंदे की अगुवाई वाली शिवसेना तथा राकांपा का अजीत पवार महायुति के अन्य घटक हैं।

पैसे से सब कुछ नहीं होता : आचार्य महेन्द्रसागर

दक्षिण भारत राष्ट्रमत
dakshinbharat.com

गुलबर्गा। यहां के शंखेश्वर पार्श्वनाथ श्वेताम्बर मूर्तिपूजक संघ में आचार्य श्री महेन्द्रसागरजी म. सा. ने कहा कि दुनिया केवल पैसे से ही

चलती है। बाप बड़ा न भैया सबसे बड़ा रूपैया। आज हर आदमी सिर्फ पैसे के पीछे भाग रहा है। पैसे का पहाड़ बनाने में यह इतना व्यस्त है कि उसके चलते अनेक समस्याओं से वह घिरता जा रहा है। उसके जीवन में तनाव रहता है। उनके घरों में भी आत्महत्याएं हो रही हैं। वह पैसे कमाने के साथ साथ

अनेकों तकलीफों से भी गुजर रहा है। आचार्यश्री ने कहा कि पैसा हर चीज का इलाज नहीं है। पैसे से ही सब कुछ नहीं होता है। प्रेम से इस दुनिया को जीता जा सकता है। धन कमाएं, लेकिन सामर्थ्य जिताना, ज्ञान कमाएं। एक दूसरे के बीच सम्मान हो तो हम आनंदित रह सकते हैं।



हिन्दी संगोष्ठी व अनुवाद प्रतियोगिता

दक्षिण भारत राष्ट्रमत
dakshinbharat.com

बंगलूरु। यहां के केनरा बैंक के प्रधान कार्यालय के सहयोग से क्राइस्ट विश्वविद्यालय द्वारा अंतर विश्वविद्यालय हिन्दी संगोष्ठी व अनुवाद प्रतियोगिता का आयोजन किया गया। विश्वविद्यालय के हिन्दी विभाग प्रमुख डॉ. के. सेबास्टियन ने सभी गणमान्य व्यक्तियों का स्वागत किया। उक्त संगोष्ठी में प्रथम सत्र विभिन्न सरकारी कार्यालयों/बैंकों/उपक्रमों में हिन्दी भाषा के माध्यम से रोजगार के अवसर बैंक के सहायक

महाप्रबंधक ई. रमेश द्वारा एवं द्वितीय सत्र हिन्दी पत्रकारिता और जनसंचार में रोजगार की व्यापक संभावनाएं केनरा बैंक के वरिष्ठ प्रबंधक मयंक पाठक तथा तृतीय सत्र हिन्दी में उच्चतर शिक्षा और रोजगार की संभावनाएं जैन विश्वविद्यालय के सहायक प्राध्यापक डॉ. भंवर सिंह शक्तावत द्वारा लिया गया। इस अवसर पर आयोजित उद्घाटन समारोह में सभी को संबोधित करते हुए क्राइस्ट विश्वविद्यालय के कला एवं मानविकी डीन डॉ. जॉन जोसेफ केनेडी पी ने कहा कि मुझे विश्वास है कि आज की यह संगोष्ठी हमारे विद्यार्थियों के ज्ञान में वृद्धि करेगी और विभिन्न

वक्ताओं द्वारा किए गए मार्गदर्शन सभी विद्यार्थियों को भविष्य और कैरियर के नए मार्ग प्रशस्त करेगा। तिरुपति एसवी विश्वविद्यालय के विभागाध्यक्ष डॉ. रामप्रकाश ने देश के विकास में भारतीय भाषाओं की भूमिका महत्व पर प्रकाश डालते हुए प्रतिभागियों को संबोधित तथा प्रोत्साहित किया। महाप्रबंधक टी. के. वेणुगोपाल ने अपने मुख्य संबोधन में कहा कि केनरा बैंक राष्ट्रीय प्राथमिकताओं में सक्रिय रूप से योगदान देते हुए विद्यार्थियों के लिए देश-विदेश में शिक्षा हेतु न्यूनतम ब्याज दर पर शिक्षा ऋण उपलब्ध करा रहा है।